


Madonna Ta' Pinu

Sena XXVIII Vol X Nru. 140 Jannar - Marzu 2007



Il-Verġni Marija u
s-Sagrament tar-Rikonċiljazzjoni



Madonna Ta' Pinu

Perjodiku ta' kull diet xhur

Bord Editorjali

Dun Gerard Buhagiar (*Editur*),
Dun Mikiel Galea,
Dun Anton Refalo Rapa,
Francesco Pio Attard, Maureen Attard,
Esther Bajada, Edward Depasquale.

*Il-fehmiet li jistqarru l-kittieba m'humieq
neċessarjament dawk tal-Bord Editorjali*

Kull korrispondenza ghandha tintbaghat hekk:

L-Editur, "Madonna ta' Pinu"
Centru Kulturali Marjan,
Ta' Pinu, Gharb Gozo GRB 104,
MALTA.

Tel: 2155 6187 Fax: 2156 2350

E-mail: theeditor@tapinu.org

Abbonament ghal sena:

Lokali Lm 2.00
Ewropa Lm 5.00
Barra mill-Ewropa Lm 6.00
Sostenitur Offerta Libera

Ritratti tal-Qoxra

Quddiem:

Kav. Paul Camilleri Cauchi,
Il-Verġni Marija
u *s-Sagrament tar-Rikonċiljazzjoni*.

Wara: Emvin Cremona,
Is-Sagra Familja u d-Duluri,
Santwarju Ta' Pinu

Disinni fil-bidu ta' kull artiklu:

Dettal ta' l-iskultura - Wistin Camilleri,
u *Muzajci li jinsabu fis-Santwarju Ta' Pinu*

Ringrazzjament

Arkivju Rit. Santwarju Ta' Pinu,
Max Xuereb,
Archivio Foto. Marconi, Bologna, Italja.
stampar
jdbprinting - tel: 2155 2219



F'din il-Ħarġa

Sena XXVIII Vol X Nru. 140

Jannar - Marzu 2007

Il-Kelma tar-Rettur <i>Itlob ghalina midinbin!</i>	1
Tifsira tal-Qoxra	2
Kelmet il-Mulej: <i>"Marija Omm tar-Rikonċiljazzjoni"</i>	3
Ċelebrazzjoni Marjana: <i>Il-Verġni Marija u l-Konverzjoni tal-Qalb</i>	5
Ikellmuna s-Sinjali <i>Marija u s-Sagrament tar-Rikonċiljazzjoni</i>	8
Restawr fuq pitturi ta' Emvin Cremona	10
<i>Is-Santwarju Marjan: Oasi tal-Ħniena ta' Alla</i>	12
Lectio Divina: <i>"Il-Ħniena tiegħu tinfirex f'kull żmien..." (Lq 1, 50)</i>	14
Teżori f'Kitbiethom: <i>Marija Omm tal-Ħniena</i>	17
Infahhru lil Marija	19
<i>Suppliment: A Marian Stamp Album - 16</i>	
Hsibijiet Marjani <i>Marija il-Mara li tilqa'</i>	21
Sliem Ghalik: <i>Alma Redemptoris Mater</i>	23
Mid-Dinja Marjana	26
Mill-Hajja tas-Santwarju	29
Mela Darba: <i>Taħfer lil min ried joqtolha...</i>	30
<i>Programm tar-Randan u tal-Ġimgha Mqaddsa</i>	33
Engl. Corner <i>The Blessed Virgin Mary and the Sacrament of Reconciliation</i>	34
Isejhulek Hienja	36
Grazzi Madonna ghax smajtni	39
Prezentazzjonijiet	40



Intenzjoni ta' din il-Ħarġa

*Il-Verġni Marija
l-Omm tal-Ħniena
treggħa' lura ghand Binha
lil dawk kollha
li tilfu t-triq*



Itlob għalina midinbin!

- ◆ F' wiehed mill-kotba tieghu, il-Ġeżwita (illum mejjet) Fr Anthony De Mello jirrakkonta din il-ġrajja: wiehed żagħżugh kellu karattru diffiċli hafna, il-kumpanija li għamilha magħha hassritu u kulhadd kien jippriedkalu u jghidlu: *"M'intix miexi fit-triq it-tajba...Irranġa l-karattru tiegħek...Jaqbillek tibdel ħajtek!"* Verament, dan iż-żagħżugh ipprova jinbidel kemm-il darba, iżda qatt ma rnexxielu: kull darba kien jerga' jaqa' għall-vizzji ta' qabel. Jum fost l-ohrajn, iltaqa' ma' tfajla li habbitu bis-serjeta'. Qaltlu: *"Mhemmx għalfejn tinbidel. Jien se nħobbok kif int: bid-difetti tiegħek, bin-nuqqasijiet tiegħek, bil-problemi tiegħek...anki bis-sabiħ tiegħek!"* U haġa ta' l-iskantament, dal-ġuvni ha r-ruh u beda jinbidel bil-mod il-mod, propju għax sab min habbu mingħajr kundizzjonijiet... Fr. Anthony De Mello jikkonkludi din il-ġrajja b' dawn il-kelmiet: *"Mulej, int hekk thobbni, bħal din it-tfajla, mingħajr kundizzjonijiet, ninbidel jew ma ninbidilx! Izda, Mulej, la thobbni b' dan il-mod, jiena se ninbidel!"*
- ◆ Ninsabu fiż-żmien qaddis tar-Randan. Fir-randan nisimgħu l-kelma t' Alla b' aktar abbondanza, nithegġu biex nitolbu iżjed, biex nagħmlu xi saġrificċji, biex nagħtu karita'. Fir-randan il-predikaturi jghinuna nagħrfu n-nuqqasijiet tagħna u jxandrulna l-ħniena u l-maħfra t' Alla li nistgħu niksbu bis-sagrament tar-rikonċiljazzjoni. Mhux kumbinazzjoni li din il-harġa ta' "Madonna Ta' Pinu" se tittratta r-rabta ta' Marija mas-sagrament tal-maħfra.
- ◆ Diġa' għedt, fiż-żmien tar-randan, il-predikaturi jghinuna nagħrfu d-dnub tagħna. In-nisrani huwa midneb. Jixtieq kieku jagħmel it-tajjeb, iżda jhoss fih ġibda għad dnub. Hafna drabi jċedi għal din il-ġibda u fil-fatt jagħmel id-dnub. San Pawl, nisrani kbir, wasal biex qal: *"Ir-rieda tajba qiegħda fija, iżda li nagħmel it-tajjeb mhux hemm. Miniex nagħmel it-tajjeb li rrid, iżda qiegħed nagħmel dak li ma rridx...Inhoss din il-liġi ġewwa fija: meta rrid nagħmel it-tajjeb, ifeġġ quddiem l-ħażin. Skond il-bniedem ta' ġewwa, togħgobni l-liġi ta' Alla; iżda nilmah fil-membri ta' ġismi, liġi oħra titqabad kontra l-liġi ta' moħħi u tjassarni taħt il-liġi tad-dnub li hemm go ġismi. Imsejken bniedem li jien! Min se jehlisni minn dan il-ġisem tal-mewt?"* (Rumani 7, 18-24)
- ◆ Mill-banda l-oħra, il-predikaturi tar-randan jagħmlulna enfasi fuq il-ħniena u fuq il-maħfra t' Alla. Alla jhobbna bi mħabba tal-ġenn u għamilna x' għamilna Huwa jibqa' jhobbna. Bħal dik it-tfajla ta' l-istorja li taċċetta lill-ġuvni tagħha hu kif inhu, bis-sabiħ u b' dak inqas sabiħ

tiegħu, anki jekk jibqa' ma jinbidilx! Fl-ewwel ittra tiegħu, San Ġwann jgħidilna: "U hawn qegħda l-imħabba; mhux għax ahna habbejna lil Alla, imma għax habbna Hu u bagħat lil Ibnu biex ikun ta' tpattija għal dñubietna." (4, 10) Ikompli jgħidilna San Ġwann fl-istess ittra tiegħu: "Uliedi, dan qiegħed niktibulkom biex ma tidinbux; imma jekk xi hadd jidneb, ahna għandna Difensur quddiem il-Missier, lil Ġesu' Kristu, il-ġust. U hu jhallas għal dñubietna, mhux għal tagħna biss, iżda wkoll għal daww tad-dinja kollha." (2, 1-2)

- ◆ Meta kien fid-dinja, dan Ġesu' ppriedka l-konverzjoni u l-maħfra tad-dñubiet, thabbej mal-midinbin u hafrilhom dñubietom, bata u miet għall-midinbin kollha tad-dinja...waqqaf is-sagrament tal-qrar biex ikompli jahfrilna dñubietna.
- ◆ X'għandha x'taqsam Marija mal-maħfra tad-dñubiet, mas-sagrament tal-qrar? Marija hija omm hanina. Hekk insejhuha fit-talba tas-Salve Regina: "o hanina, o pija, o helwa verġni Marija!" Lilna midinbin tixtieq tarana rikonċiljati m'Alla, magħna nfusna u ma' l-oħrajn. Kif nindirizzawha fil-litanija, hija "l-kenn tal-midinbin".
- ◆ Marija, "idhol għalina midinbin, issa u fis-siegha tal-mewt tagħna!" ●

Dun Mikiel Galea
Rettur tas-Santwarju



Tifsira tal- Qoxra

Mill-ġdid niringrazzjaw lill-Kav. Paul Camilleri Cauchi li għoġbu jagħtina din il-pittura originali li giet maħduma esklussivament għar-Rivista Madonna Ta' Pinu.

Ninsabu fil-qalba tar-Randan Mqaddes, żmien li fih il-Knisja tistedinna biex nitfgħu harsitna fuq Kristu. Kristu l-uniku medjatur bejn Alla u l-bniedem, gie fostna u bil-passjoni, mewt u qawmien tiegħu habbibna mill-ġdid mal-Missier. Fi Kristu dehret fostna l-Imħabba ta' Alla l-Missier.

Is-sugġett li qed nitrattaw f'din il-harġa huwa: "**Il-Verġni Marija u s-Sagrament tal-Qrar**", is-sagrament tar-rikonċiljazzjoni, sagrament li permezz tiegħu nergħu nithabbu mill-ġdid ma' Alla. Il-qoxra turi lil Kristu Msallab u lill-Verġni Marija imhaddna miegħu, waqt li in-naħa ta' isfel jidher penitent li qed jirċievi l-maħfra tad-dñubiet minn għand is-saċerdot.


Titlu sabih li bih spiss insejhu lill-Madonna huwa dak ta': "**Omm tal-Hniena**". Marija hija l-omm tal-Hniena, għaliex minnha twieled ir-Redentur tal-bniedem, Kristu Ġesu' Sidna li xerred demmu fuq is-salib għal maħfra tad-dñubiet. Kif ukoll hija Omm tal-Hniena għaliex il-Verġni Marija kienet hemm preżenti fuq il-Kalvarju, fil-mument li Binha qed joffri haġtu għall-maħfra tad-dñubiet. Illum Marija għadha u tibqa' tistieden lil kull wiehed minna biex nersqu lejn Binha biex induqu il-benna tal-hniena ta' Alla. Dan kollu wiehed jiksbu, meta niedem minn dñubietu, jersaq fi hdan il-Knisja, u minn għand is-saċerdot jirċievi s-sagrament tal-Hniena ta' Alla, il-Qrar. Marija kontinwament tidhol għalina quddiem it-tron ta' Alla, u titlob għalina midinbin, mhux biss issa, iżda anke fis-siegha tal-mewt tagħna, biex nithabbu ma' Alla.

L-Editur
d.Gerard Buhagiar

Kelmet il-Mulej

minn Mons. Lawrence Sciberras

Marija Omm tar-Rikončiljazzjoni



Minhabba s-sehem shih, dirett u mifhum li kellha Marija f'hajjitha u speċjalment waqt l-ahhar mumentu tal-fidwa taghna miksuba minn Binha Ġesu' hemm fuq il-Kalvarju (Ġw 19,25) Marija tissejjah u hi tassew omm tar-rikončiljazzjoni. Din il-verita' teologika tidher l-aktar fi tliet mumentu ta' hajjet Marija. L-cwwel meta ġiet imhabbra minn Alla fil-ġnien tal-Gheden, it-tieni waqt it-thabbira li ghamlilha Gabriel fid-dar taghha Nazaret, u t-tielet u l-aqwa mument waqt il-mewt ta' binha fuq s-salib.

Imhabbru mill-bidu

Qabel ma nidhlu biex nippruwaw din il-haġa, sewwa li nġhidu xi tfisser il-kelma "rikončiljazzjoni". Forsi t-tifsira shiha ta' din il-kelma hija li issir "il-paċi u l-ghaqda mill-ġdid". Immela dan ifisser issewwi, thabbej lill-miġġeldin, tressaq u tqarrej lejn xulxin. Izda r-rikončiljazzjoni trid issehh fil-fond tal-qlub daqs kemm hi l-firda fil-fond tal-qlub. Ix-xewqa ghar-rikončiljazzjoni, l-istess rikončiljazzjoni, ikunu shah u jsehhu tassew daqskemm jaslu biex ifejqu l-gerha tal-bidu li minnha hargu l-ġriehi l-oħra kollha - id-dnub.

B'dan il-hsieb f'mohhna, hsiebna jmur dritt fil-ġnien tal-Gheden, fejn l-ewlenin ġenituri ma ghaddewx mill-prova li ghamlilhom Alla, kisru l-kmand ċar li kellimhom dwaru Alla u dahhlu

d-dnub bil-konsegwenzi koroh marbutin mieghu. Kien f'dan il-waqt li Alla ried issa isewwi mela jirrikončilja u jhabbej mill-ġdid it-ticrita li ghamlu Adam u Eva. Dan sar billi l-istess Alla, wara l-kastigi jwieghed ukoll il-feddej, ir-rikončiljatur. Dan kellu jkun Ibnu stess, mela Ġesu'. Ghaliex kif jghallem Santu Wistin; la darba d-dnub sar direttament lil Alla, kellu jkun Alla iehor li jirrepara u jirrikončilja din il-hsara.

Issa huwa propju hawn li tidhol bil-qawwa kollha Marija omm Ġesu' dak li kellu jirrikončilja l-bniedem ma' Alla. U f'din il-missjoni ta' rikončiljazzjoni kien hemm bżonn ukoll l-ghajjnuna ta' din l-omm speċjali, unika daqskemm qaddisa. Il-prezenza ta' din l-omm qiegħda mnizzla fil-profezija hekk imsejha tal-Protovangelu. "*U jien inqajjem mibegħda bejnek u bejn il-mara, bejn nislek u nisilha, u hu jishaqlek rasek u int tishaqlu għarqubu*" (Ġen 3,15). F'din il-profezia "il-mara" hawn imsemmija, li aktar 'il quddiem nafu li saret Marija, x-xebba ta' Nazaret li se taħdem flimkien ma' Binha biex issehh mill-ġdid ir-rikončiljazzjoni bejn Alla u l-bniedem.

Matul il-mixja tas-snin bosta artisti hargu għad-dawl din il-verita' fl-opri tagħhom. Hekk fil-kor tal-knisja ta' San Nikola ta' Bresson, Eva u Marija, t-tnejn qegħdin taħt is-sigra tal-hajja.

Hdejn Eva hemm is-serpent u hija qieghda tilqa' l-frotta pprojbita u fl-istess waqt tqassamha lill-bnedmin ohra; hekk dawn isiru mortali. Minn naha l-ohra hemm Marija qieghda tqassam l-ostji lin-nics; dan huwa l-veru rigal t'Alla lin-nics ġusti. Ftit boghod minn ommu Marija, hemm Kristu li huwa l-veru hobż tal-hajja. Mela fil-Gheden din il-mara ġiet mhabbra biex taħdem għar-rikončiljazzjoni tal-bniedem m'Alla. Dan il-ħsieb kien iva għadu 'l boghod, pero' isir realta' mal-mixja taż-żmien.

Ix-Xebba ta' Nazaret

Dak li ġie mhabbar fl-Gheden fejn il-"mara" kellha s-sehem tar-rikončiljatriċi, issa se isehh tassew. Il-ġrajja titwettag fid-dar ta' Marija f'Nazaret. San Pawl jghid hekk: "*Kollox ġej minn Alla li habbibna miegħu nnifsu permezz ta' Kristu u tana l-ministeru ta' din il-ħbiberija tal-bnedmin ma' Alla*" (2 Kor, 5,18). U sabiex issir tassew din ir-rikončiljazzjoni, Kristu libes il-ġisem tagħna l-bnedmin. "*Sagrificċju u offerta int ma ridtx, imma ĠISEM int hejjejt għalija; vittmi mahruqa u vittmi għad-dnubiet lilek ma għoġbukx. Jien imbagħad għedt: Hawn jien, ġejt*" (Ld 10,5-6). U minn fejn se iġib dan il-ġisem biex aktar 'il quddiem joffrih bħala vittma olokawst safia lil Alla? Hekk it-tweġiba

fil-pożittiv tax-Xebba Marija. "*Ara, jien il-qaddejja tal-Mulej: ha jsir minni skond*

kelmtek!" (Lq 1,38). Għalhekk Santu Wistin mar jghid: "*Il-ġisem ta' Kristu huwa l-ġisem ta' Marija, u d-demmm ta' Kristu huwa d-demmm ta' Marija*".

Mela Marija bħal Binha Ġesu' u flimkien

miegħu, hadet sehem shih u attiv fil-missjoni ta' rikončiljazzjoni tagħna l-bnedmin ma' Alla. Marija saret tassew "*strument ta' rikončiljazzjoni tad-dinja*". San Bernard fir-raba omelija tiegħu dwa' il-missjoni ta' Ġesu' jghid li l-IVA ta' Marija serviet biex tkun strument den tar-rikončiljazzjoni tad-dinja kollha.

Fuq il-Kalvarju

Izda mkien daqs kemm fuq il-Kalvarju Marija ma wriet u għamlet kemm tassew hija dak l-istrument den li serva biex flimkien ma' Binha, il-bnedmin jirrikončiljaw ruhhom ma' Alla. L-ewwel prova u li minnha mbagħad johorġu l-konkluzjonijiet l-ohra kollha marbutin mar-rikončiljazzjoni huma l-kliem ta' l-evangelista nnifsu x-xhud okulari ta' dak kollu li kien qed jiġru hemm fuq il-Golgota. "*Kien hemm wieqfa hdejn is-salib ta' Ġesu' ommu*" (Ġw 19,25). Eżeġetikament il-kelma "wieqfa" tfisser hafna; Marija kienet qieghda tassisti fuq il-kalvarju b'mod dirett u konxju. Marija flimkien ma' Binha kienet qed tirrikončilja l-bnedmin ma' Alla. Hekk kien habbrilha Xmun: "*U inti wkoll, sejf jinfidlek ruhek*" (Lq 2,35). U dan is-sejf deher fl-aqwa tiegħu hekk fuq il-Kalvarju. Mela fuq il-Kalvarju kien hemm żewġ artali li minn fuqhom il-vittmi kienu qegħdin jintemmu u dan biex jirrikončiljaw, iħabbu u jqarrbu mill-ġdid il-bniedem lejn Alla. Dawn ż-żewġ artali huwa il-ġisem ta' Ġesu' u l-iħor il-qalb ta' Marija.

B'harsitha mixhuta fuq il-pjagi ta' Binha, Marija kienet tikkuntemplahom, u fl-istess waqt tiehu sehem fil-martirju ta' Binha. Hija qatt ma beżgħet mill-qattiela tiegħu. L-Iben imdendel mas-salib, l-omm toffrih lill-persekuturi. Harbu l-appostli, u hija kienet qieghda quddiem is-salib fil-waqt li tikkontempla bil-harsa tenera tagħha l-feriti ta' Binha. F'dak il-waqt Marija kienet qed tammira mhux le l-mewt ta' Binha imma r-rikončiljazzjoni u s-salvazzjoni.

Ġesu' l-vittma, żgur li thasseb hafna jara 'l ommu tbat; s-sofferenzi ta' qalbha waslu tassew fl-oghla grad. Imma b'dan il-mod suprem ta' Ġesu' flimkien ma' dak ta' Marija, ir-rikončiljazzjoni sehhet u sehhet tassew. Bir-raġun għalhekk li Marija mhux biss tissejjah, imma tassew hi Omm tar-rikončiljazzjoni. ●





mill-Kappillan Nazju Borg

Il-Verġni Marija u l-Konverżjoni tal-Qalb

Dahla

F'din iċ-ċelebrazzjoni penitenzjali nixtiequ nuru li s-sagrament tal-qrar huwa esperjenza tal-ħniena u l-imħabba t'Alla. Huwa stedina għar-ritorn għand il-missier. Is-sagrament tal-qrar huwa festa ta' l-imħabba t'Alla. Is-sagrament tal-qrar huwa esperjenza ta' relazzjoni bejn il-missier u l-iben, u mhux tant bejn l-imħallef u l-akkużat. Dan is-sagrament Ġesu' waqqfu mhux biex nirċievu darba f'hajjitna, iżda billi huwa mediċina nistgħu nirċevuh ta' spiss. Is-sagrament tal-qrar huwa mediċina kontra d-dnub.

Celebrant: Il-Grazzja u l-paċi ta' Alla l-Missier u ta' Kristu Ġesu' Sidna, li tweiled mill-Verġni Marija, li ta hajtu ghalina, li ħasilna minn dnubietna b'demmu, u li ġeddidna bid-don ta' l-Ispirtu s-Santu.

Kulhadd: Ikun imbierek il-Mulej għal dejjem.

Celebrant: Nitolbu, ibagħat fuqna, o Mulej, l-Ispirtu s-Santu, li qaddes lill-Verġni Marija, biex tippurifika permezz tal-penitenza lil qalbna u tbiddilha f'sagrifiċċju li joghġob lilek: fil-ferħ ta' hajja ġdida nfahħru dejjem l-isem qaddis u hanin tiegħek. Bi Kristu Sidna. Amen.

Liturgija tal-Kelma

L-Ewwel qari:

Qari mill-ktieb tal-Profeta Izaija 55, 6-11.

Fittxu l-Mulej sakemm tistgħu ssibuh, sejhulu sakemm hu fil-qrib! Ha jħalli triqtu l-midneb, u l-bniedem il-ħażin fehmienu; ha jerga' lura għand il-Mulej u jhenn għalih, għand Alla tagħna għax hu jahfer hafna.

Il-fehmiet tiegħi m'ħumiex fehmiatkom, u triqati m'ħumiex triqatkom, oraklu

tal-Mulej. Għax daqs kemm huma oghla s-smewwiet mill-art, daqshekk iehor huma triqati 'l fuq minn triqatkom, u l-fehmiet tiegħi mill-fehmiet tagħkom. Bħalma x-xita u silġ jinżlu mis-smewwiet u ma jergħux lura mncjn ġew bla ma jsaqqu l-art, imma jġegħluha tnissel u tnibbet, u tagħti ż-żerriegħa 'l min jizra' u l-hobż 'il min jiekol, hekk jigi minn kelmti: hija tohroġ minn fommi, u ma terġax lura vojta, imma tagħmel dak li joghġob lili, u ttejjem dak li nkun bghattha tagħmel.

Il-Kelma tal-Mulej.

Salm Responsorjali: *Salm 18.*

R/: **Mulej int biss għandek il-kliem tal-hajja ta' dejjem.**

Nhobbok, Mulej, qawwa tiegħi!
Il-Mulej blata tiegħi, frozizza u hellies tiegħi,
Alla tiegħi, sur tal-kenn tiegħi u tarka tiegħi,
Qawwa tas-salvazzjoni tiegħi u kenn tiegħi! R/.

Mwieġ tal-mewt ħakmuni,
widien tal-biża' werwruni,
ħbula ta' l-imwiet dawruni,
xbiek tal-mewt inqaleb fuqi R/.

Fl-ħemm tiegħi lill-Mulej sejjaħt,
tlabt l-ghajnuna 'l Alla tiegħi;



D Ghirlandaio, *Omm tal-Hniena*

hu sama' lehni mit-tempju tieghu,
f'widnejh waslet l-ghajta tieghi. R/.

It-Tieni qari:

Qari mill-Ittra ta' San Pawl Appostlu lill-Efesin

4, 25-32

Huti, Warrbu minnkom il-gideb u għidu l-verita' wiehed lill-iehor, għax ahna membri ta' xulxin. Tinkurlaw? Imma tidinbu; thallux ix-xemx tghib fuq il-korla taghkom, u taghtux il-wisa' lix-xitan. Iqis il-halliel li ma jisraqx aktar; imma jahdem bl-onesta b'idejh biex ikun jista' jghin lil min ikun fil-bzonn. Ebda kelma mhux xierqa m'ghandha tohrog minn fommkom, imma kliem sewwa li jedifika skond il-htiega, kliem li jaghmel il-gid lil min jisimghu. U tniktux l-Ispirtu s-Santu ta' Alla, li fih intom issigillati għal jum il-fidwa. Mrar, sahna, korla, taghjir, ghajjat, dan kollu warrbuh minnkom, u wkoll kull hazen iehor. Kunu twajba ma' xulxin, hennu għal xulxin, ahfru lil xulxin, bħalma Alla hafer lilkom fi Kristu.

Il-Kelma tal-Mulej.

Versett ta' qabel il-Vangeli:

Glorja u tifhir lilek Kristu. Glorja...

Henjin dawk li jisimghu l-Kelma t'Alla u jharsuha.

Imbierka int, Vergni Marija, li torbot qalbek mar-rieda t'Alla.

Glorja u tifhir lilek Kristu.

Qari mill-Evangeli ta' San Luqa 8,19-21.

F'dak iż-żmien; ġew għalih, ommu u hutu, iżda ma setghux jersqu lejha minhabba l-folla. Xi hadd qallu: "Ommok u hutek qegħdin hawn barra u jridu jarawk. Iżda hu wegħibhom: "Ommi u hutu huma dawk li jisimghu l-kelma ta' Alla u jagħmlu li jghid Hu."

Il-Kelma tal-Mulej.

Omelija jew mument ta' skiet.

Liturġija Penitenzjali

Invokazzjonijiet lill-Vergni Marija:

Celebrant: Biex inkunu denji li nircievu l-hniena divina nersqu lejha l-omm ta' l-akbar hniena biex tidhol għalina.

Poplu: Frott il-hniena tiegħek il-bieb jinfetah, Omm t'Alla l-aktar

imbierka! Nittamaw fik żgur li ma' nitilfux it-triq, għaliex int l-ghajjnuna biex nehilsu mill-ħażen, u salvazzjoni żgura ta' l-insara.

Ċelebrant: Niffissaw ħarsitna lejn Ġesu`, li tana l-eżempju, biex nimxu fuq il-passi tiegħu, lilu nressqu t-talbiet tagħna, bl-umilta` u bil-fiduċja għaliex hu jehlisna mill-ħażen u jggeddidna bl-ispirtu tal-Vanġelu.

Poplu: Ikollok ħniena minna Mulej

Ċelebrant: Mulej Ġesu` Kristu, inti għidt: "Henjin il-fqar fl-ispirtu għax tagħhom hija s-saltna tas-sema", iżda aħna wisq miġbuda u marbuta mal-ġid ta' l-art, saħansitra ssagrifikajna l-valuri tal-ispirtu. Haruf t'Alla li tneħhi d-dnubiet tad-dinja...

Poplu: Ikollok ħniena minna Mulej.

Ċelebrant: Mulej Ġesu` Kristu, inti għidt: "Henjin ta' qalbhom ħelwa għax huma jkollhom bħala wirthom l-art", iżda aħna ngħixu fil-firda bejnietna u d-dinja hija mimlija bi vjolenza u gwerra. Haruf ta' Alla li tneħhi d-dnubiet tad-dinja...

Poplu: Ikollok ħniena minna Mulej.

Ċelebrant: Mulej Ġesu` Kristu int għidt: "Henjin dawk kollha li huma bil-ġuħ u bil-għatx tal-ġustizzja, għax ikunu mxebbgħa", iżda aħna f'it għandna xewqa tiegħek, int li int l-ghajn tal-qdusija, aħna f'it li xejn tinteressana l-ġustizzja individwali u soċjali. Haruf t'Alla li tneħhi d-dnubiet tad-dinja...

Poplu: Ikollok ħniena minna Mulej.

Ċelebrant: Mulej Ġesu` inti għidtilna: "Henjin dawk li jgħibu l-ħniena għax isibu l-ħniena", iżda aħna niġgudikaw ħafna lill-proxxmu u lanqas nafu naħfru lil hutna. Haruf t'Alla li tneħhi d-dnubiet tad-dinja...

Poplu: Ikollok ħniena minna Mulej.

Kulhadd jinzel għarkubbejh u flimkien mas-sacerdot jgħid:

Nistqarr lil Alla li jista' kolloxx...

Wara sir il-qrar individwali. Waqt il-qrar jistgħu jinqraw is-Salmi penitenzjali jew background music. Meta jispiċċa l-qrar jingħata s-sinjal tal-Paċi lil xulxin, bħala turija tar-rikonċilazzjoni ma' Alla u bejnietna.

Ċelebrant: Għax Alla ħares b'mod patern u ħanin lejn il-miżerja tagħna u ggeddidna bil-grazzja tiegħu, ejjew f'sens ta' radd il-ħajr inkantaw il-Magnificat, għax Alla wera ħnientu magħna.

Kant tal-Magnificat

Talba ta' għeluq:

Ċelebrant: O Alla fil-kobor tal-ħniena tiegħek, minn midinba bdiltna fi bnedmin ħielsa, u mid-dwejjaq tad-dnub għaddejtna għall-ferħ ta' hajja ġdida, kun magħna bil-qawwa ta' l-Ispirtu tiegħek għaliex issa li rrievjuna minn għandek id-don tal-maħfra, nipperseveraw sal-jum tal-Mulej. Int li tgħix u ssaltan għal dejjem ta' dejjem.

Poplu: Amen.

Barka tas-sacerdot.

***Ejja u sib il-mistrieħ f'riġlejn il-Madonna Ta' Pinu,
u ħalli lil Mulej ikellmek.***

***Is-Santwarju Ta' Pinu qed joffri l-lokali tiegħu għal dawk kollha li
jixtiequ jagħmlu ġurnata rtir, inkluż l-ikla ta' nofsinhar
Jekk tixtieq aktar informazzjoni, ċempel 2155 6187***



Ikellmuna

S - Sinjali

minn P. Anton Farrugia, ofm

Marija u s-Sagrament tar-Rikončiljazzjoni

Permezz tas-sagramenti tal-bidu tal-hajja nisranija (magħmudija - konfermazzjoni - ewkaristija), ahna nirċievu hajja ġdida fi Kristu (2 Kor 4, 7). Imma din il-hajja ta' wlied Alla tista' tiddghajjed u saħansitra tintilef bid-dnub. Issa l-Mulej Ġesu` ried li l-Knisja bil-qawwa ta' l-Ispirtu s-Santu tkompli l-missjoni tiegħu ta' salvazzjoni permezz tas-sagrament tal-qrar għall-maħfra tad-dnubiet.

Il-kelma *qrar* ġejja mill-kelma *nistqarr* għax f'dan is-sagrament, l-ewwel u qabel xejn ahna nistqarru t-tjieba tal-Mulej li fil-hniena kbira tiegħu jahfrilna dnubietna u jerga' jħabbibna mill-ġdid miegħu u bejnietna. Minn hawn ġej li dan is-sagrament jissejjah ukoll tar-rikončiljazzjoni li tidher l-aktar meta jiġi ċelebrat b'mod komunitarju bis-smigh tal-Kelma t'Alla u l-omelija.

L-istqarrija tad-dnubiet tibqa' waħda privata bejn is-saċerdot u l-penitent. Imma wara jista' jsir xi att komunitarju ta' radd il-hajr lil Alla li jista' jkun il-kantiku ewangeliku ta' Marija. Infatti wara d-dnub tan-nisel, il-grazzja kellha l-bidu tagħha fil-Verġni Mbierka li għet immnissla minghajr tebgħa tad-dnub biex tkun għamara xierqa għall-Iben t'Alla magħmul bniedem.

Fil-Knisja jeżistu żewġ prinċipji, dak li nistgħu nsejhulu *petrin* li jmxxi permezz tal-ġerarkija u l-ministeri u l-prinċipju *marjan*. Marija hija l-mara tar-rikončiljazzjoni *per eċċellenza* li tagħmel minna lkoll, irġiel u nisa ta' rikončiljazzjoni.

Semmejna s-smigh tal-Kelma t'Alla li m'għandu qatt jonqos anqas meta s-sagrament tar-rikončiljazzjoni jiġi ċelebrat b'mod privat. F'dan il-każ, meta ma jkunx l-istess saċerdot li jintroduċi l-qrara bil-qari tal-Kelma t'Alla, il-penitent għandu jagħmel dan waħdu, qabel jersaq quddiem is-saċerdot.

It-thabbira tal-Kelma tista' ssir ukoll permezz tal-*PA System* filwaqt li n-nies jkunu qegħdin jistennew biex iqerru. Dan johloq ambjent tajjeb li jgħin biex dan is-sagrament - li anke meta jsir privatament

huwa ċelebrazzjoni liturgika vera u propja - jigi ċelebrat b'dinjita` li tisthoqqlu u jhalli l-frott.

Il-Verġni Marija hija u tisma' l-anġlu Gabrijel ikellimha, tifhem minn hu Alla u tifhem aktar lilha nfisha. Dan hu l-misteru ta' kull min iqiegħed lilu nnifsu quddiem il-Kelma t'Alla u jismagħha bis-serjeta`.

Is-smieġ tal-Kelma t'Alla jieħu fit-tul; f'dan is-sens hemm bżonn li nibqgħu nisimġhu l-Kelma biex niftakruha. Li tibqa' tiftakar dak li tkun smajt huwa wieħed mill-atteġġjamenti fundamentali tar-rikonċiljazzjoni. Il-bniedem jikber bhala persuna għax kapaċi jisma' u jiftakar.

Din hija l-karatteristika tal-Madonna li San Luqa jgħidilna li *kienet toqgħod taħseb bejnha u bejn ruħha* fuq dak li kienet tkun rat u *żzomm f'qalbha* kull ma kienet tkun semgħet (Lq 2, 18-19. 51-52).

Issa fl-isforz li ahna nagħmlu biex nisimġhu l-Kelma t'Alla, bħal Marija li kibret fil-fidi tagħha, ahna wkoll nikbru fil-fidi bhala l-ġisem ta' Kristu li hu l-Knisja, *illi s-setgħat ta' l-infern ma jgħelbuhiex* (Mt 15, 18).

Permezz ta' l-assoluzzjoni sacramentali li s-sacerdot jagħti *fl-isem tal-Missier u ta' l-Iben u ta' l-Ispirtu s-Santu* jinħafu d-dnubiet, skond is-setgħa li Kristu ta lill-Appostlu tiegħu Pietru meta qallu: *Kull ma torbot fuq l-art ikun maħlul fis-smewwiet u kull ma tholl fuq l-art ikun maħlul fis-smewwiet* (Mt 16, 19) u lill-Appostli l-oħra miġbura flimkien wara l-qawmien tiegħu mill-imwiet: *Id-dnubiet ta' dawġ li taħfru jkun maħfura* (Ġw 20, 22).

Għalhekk is-sagrament tal-qrar jissejjah ukoll is-sagrament tal-maħfra; d-don l-iżjed perfett li l-Mulej Ġesu` jagħti minn fuq is-salib lill-umanita` midinba. Dan id-don inissel fina lkoll, il-kapaċita` li rroddu lura dak li rċevejna. Kristu habbna u miet għalina fuq is-salib, meta konna għadna midinbin.

F'dan is-sens, il-maħfra ta' dnubietna trid tissarraff filli ahna *naħfru lil min hu hati għalina* għaliex kif jgħidilna Ġesu` fl-Evangēlju tiegħu, jekk ahna ma naħfrux minn qalbna lil hutna

lanqas il-Missier ma jaħfer lilna dnubietna (ara Mt 6, 15).

Ir-rikonċiljazzjoni tagħna ma' Alla u ma' hutna l-bnedmin li sseħħ fina permezz tal-maħfra tad-dnubiet tnissel fina sliem u ferħ. Sahansitra s-smewwiet jifirħu! Kristu stess qalilna li jkun hemm ferħ quddiem l-anġli ta' Alla għal midneb wieħed li jindem (ara Lq 15, 10).

Għan-nisrani, dan il-ferħ jissarraff f'festa li tibda fiċ-ċelebrazzjoni tas-sagrament tal-qrar u tkompli fiċ-ċelebrazzjoni tas-sagrament l-iehor ta' l-ewkaristija. Il-festa hija wkoll riżultat tas-smieġ tal-hwejjeġ kbar li l-Mulej jagħmel magħna l-bnedmin.

F'dan is-sens nistgħu ngħidu li Marija hija l-iskola tal-festa ta' l-umanita` mifdija. Jekk ahna nidhlu fil-kelmiet tal-kantiku tagħha, ahna nifhmu x'jiġifieri poplu f'festa, poplu li jagħraf il-kobar tal-Mulej, li jħares lejn ix-xejn tiegħu u jagħmel minn dan ix-xejn, realta` kapaċi tnissel qawwa, sbuhija, sewwa.

Il-Magħmudija hija *l-ewwel post ta' konverzjoni* fejn ahna lkoll naqilgħu l-maħfra ta' dnubietna kollha u d-don ta' hajja ġdida. It-*tieni post* hija l-Knisja li fis-sagrament tal-qrar tilqa' lura fi hđanha l-midinbin.

Jekk fil-binja tal-knisja, l-fonti tal-magħmudija huwa sinjal tal-ġuf tal-Knisja-omm, li bħal Marija twelled ulied godda fi Kristu; nistgħu ngħidu li l-imkien tal-qrar (*il-konfessjonarju*) huwa l-post fejn Ommna l-Knisja mqaddsa, bħal Marija, l-Omm l-aktar hanina, thaddan magħha lil uliedha u thabbibhom mill-ġdid ma' Alla fi Kristu.

Għaldaqstant, tkun haġa xierqa li l-konfessjonarji fil-knisja jitqiegħdu x'imkien qrib il-fonti tal-magħmudija biex ikunu sinjal li jidher tal-maħfra li ahna nircievu għall-ewwel darba fl-ilma tal-magħmudija u matul hajjitna, kull darba li wara li nkunu waqajna fid-dnub, nerġġhu nqumu biex nibdew hajja ġdida fi Kristu, permezz tas-sagrament tal-qrar. ●

Restawr fuq pitturi ta' Emvin Cremona fis-Santwarju ta' Pinu

mir-restawratur Godwin Cutajar



Storja u Teknika:

Il-pitturi huma dawk tal-Madonna u San Ġwann taht is-Salib (daqs tat-tilar 130cm X 97.5cm) u tas-Sagra Familja (daqs tat-tilar 130cm X 96cm rit.1). Il-pitturi huma maghmula fuq it-tila b'żebgħa li probabli għandha ż-żejt bhala legant. It-tila hi t'ghamla ndustrijali, bi preparazzjoni lewn abjad u fina hafna. Huma maħdumin b'velaturi opaki, b'impasti ta' żebgħa fil-partijiet ċari. L-istrat pittoriċi (preparazzjoni u żebgħa) huma tant fini li n-nisġa tat-tila għadha tidher fuq il-pittura. Il-pitturi m'humieq iffirmati u anqas fihom is-sena li fiha saru.

L-isfond tal-pitturi huwa miżbugħ bil-porporina. Fil-pittura tal-Madonna u San Ġwann taht is-Salib, l-isfond

l-ewwel inżebagħ bl-isfar, imbagħad nġhatat il-porporina fuqu. Dan forsi għax l-artist jprova johloq xi effett ġdid, jew jista' jkun ukoll biex l-isfond jidher iktar liebes meta nġhatat il-porporina.

Il-pittura tas-Sagra Familja għandha n-numru "64" miktub bil-lapes fuq id-djadema ta' Kristu (rit. 2). Mhux hafif li wiehed iġhid min u għalfejn kiteb dan in-numru u anqas meta. It-trasparenza fid-dettall tas-sħab (rit. 3) jista' jkun effett speċjali, jew inkella "pentiment" għax fil-muzajk ma jidhirx.

Mill-bqija l-pitturi ma jidhirx li fihom xi "pentimenti" oħra u anqas li kellhom xi nterventi ta' konservazzjoni u restawr qabel dan preżenti.

Stat ta' Konservazzjoni:

Dawn iż-żewġ pitturi m'humieq fi stat hażin ta' konservazzjoni. Għalkemm it-tila tilfet mill-elasticita` tagħha u fiha xi taqtieġh żgħir, toqob u ksur, jidher li għadha tiflaħ iġġorr il-materja pittorika. Il-pittura "Sagra Familja" tilfet irqajja ta' preparazzjoni mill-isfond (bil-porporina b'kollox), u mit-tila żejda fit-tarf (li thalliet biex il-pittura tkun tista' tingibed rit. 4).



Iż-żewġ pitturi mbagħad għandhom irqajja ta' żebgħa li waqgħu minn mal-preparazzjoni u ntilfu ("Sagra Familja" rit. 5), iżda kollox ma' kollox l-istrati pittoriċi għandhom imqabba tajjeb flimkien u mas-support tat-tila. Minhabba li kienu mramblin u jista' xi darba ġie mpoġġi fuqhom xi piż tqil, il-tila u ż-żebgħa għandhom xi ksur tul l-assi li kienu mrambla fuqu. In-naħa ta' wara l-pitturi fihom it-trab u xi tiben; dan it-tiben jista' ġie min ippakkjahom.

Konservazzjoni u Restawr:

Id-dahar tal-pitturi ġie mfarfar b'pinzell mit-trab u t-tiben. L-integrità strutturali tal-pitturi għadha aċċettabli; kellhom bżonn biss xi nterventi lokalizzati. Partijiet dgħajfa fit-tila bħal ksur, toqob jew taqtigh żgħir ġie msahħah b'konsolidant termoplastiku. Xi deformazzjonijiet superfiċjali li fihom ma tantx jagħtu fil-ġhajn, u għalhekk kull waħda ġiet miġbuda fuq tilar tal-injam b'gonot expandibli bil-kavilji; "Madonna u San Ġwann taħt is-Salib" ingibdet fuq tilar b'perimetru dejjaq għax ma kellux burdura ta' tila wiesgħa biżżejjed għall-ġbid.

In-naħa l-impittra ġiet imnaddfa b'sistema mekkanika u kimika; in-numru "64" fis-"Sagra Familja" thalla hemm bħala parti mill-istorja tal-pittura u għax ma tantx jidher. Il-mili tal-partijiet nieqsa taż-żebgħa sar bhall-pitturi ta' qabilhom, jiġifieri ġew mimlija b'żebgħa tal-varniċ



b'konsistenza ta' velaturi opaki, u l-partijiet nieqsa fl-isfond dehbi ġew mimlija b'tahlita ta' żebgħa tal-varniċ b'konsistenza ta' velaturi trasparenti ffit iżjed ċara mill-kuntest ("a sotto tono"). Hekk kull pittura tidher iktar magħquda (ara qoxra ta' wara). Xi partijiet fejn il-preparazzjoni wkoll kienet nieqsa ġew l-ewwel mimlija bi stokk għax kienu fondi ("Sagra Familja").


Dan ix-xogħol ta' konservazzjoni u restawr sar bejn Frar u Ottubru 2006.

Konservazzjoni Preventiva:

Il-pitturi konservati u restawrati għandhom jiġu osservati kull 6 xhur fuq quddiem kif ukoll fuq wara halli jekk maż-żmien jidher fihom xi dannu, jiġi trattat qabel ma tikber il-ħsara. ●



Rit. 5



Is-Santwarju Marjan: Oasi tal-Hniena ta' Alla

minn Dun Gerard Buhagiär

Dahla

F'dawn il-ftit versi nixtieq naqsam maghkom xi riflessjonijiet dwar is-Santwarji Marjani, li huma "oasi ta' mistrieħ għal dawk li jfittxu l-hniena ta' Alla". U minhabba f'hekk nixtieq li niskopru flimkien il-valur li għandu s-Santwarju Marjan u l-Pellegrinaġġ lejh. Dawn ir-riflessjonijiet ser ikunu bbażati fuq dak li nsibu fid-**"Direttoriju dwar il-Pjeta' Popolari u Liturgija"** li hareġ mill-Vatikan fis-sena 2002.¹

A. Is-Santwarju u l-Pellegrinaġġ

Id-Drittu Kanoniku meta jiġi biex jitkellem mis-Santwarji jgħidilna li *"Fis-santwarji, jiġu offruti lill-fidili b'mod l-aktar abbondanti l-mezzi tas-salvazzjoni, tiġi mxandra bil-qima kollha l-Kelma ta' Alla, jiffavorixxu s-sehem fil-Hajja liturgika, b'mod speċjali fiċ-ċelebrazzjoni ta' l-Ewkaristija u fiċ-ċelebrazzjoni tas-Sagrament tal-Penitenza, kif ukoll jgħunu biex iħarsu l-forom approvati tad-devozzjoni popolari."*² Mela s-santwarju huwa l-post mill-aktar addattat biex il-bniedem jiltaqa' ma' Alla, biex fil-hemda u s-skiet tas-santwarju l-bniedem iduq l-benna tal-Hniena ta' Alla. Ġewwa is-Santwarju, 'l bogħod mill-istorbju tal-hajja ta' kuljum, il-pellegrin jagħmel esperjenza ta' Alla. Għaliex kif naqraw f'diversi Salmi,³ Alla għażel dawn il-postijiet u qaddishom bil-preżenza tiegħu u minnhom jixhet kull xorta ta' barka spiritwali fuq

uliedu u fl-istess hin jgħinhom fil-mixja tal-qdusija lejn is-Santwarju tas-Sema, halli "ikunu qaddisa u bla tebgha quddiemu fl-imhabba".⁴ Kull pellegrinaġġ li jsir lejn is-Santwarju jrid ifakkarna kontinwament li l-hajja tagħna hija mixja lejn Alla, mixja ta' konverzjoni u mixja lejn is-Sema pajjiżna.

- **Kristu Rxoxt huwa s-Santwarju per eċċellenza**, hekk tghallem it-Teologija Kristjana. L-episodju tal-prezentazzjoni ta' Ġesu' fit-tempju li insibu f'Luqa 2, 21-46 jurina biċ-ċar dan li qed ngħidu. Fit-Tempju, il-binja li fiha jgħammar Alla, insibu it-Torah, il-Kelma ta' Alla u li fih insibu l-profesjoni li kollha sehħew fi Kristu. Kristu, il-Kelma ta' Alla li saret bniedem fil-ġuf tal-Verġni Marija, jiġi mdahhal fit-tempju biex jiehu post l-istess tempju. Il-bniedem jiltaqa' ma' Alla fi Kristu u mhux aktar fit-tempju tal-ġebel, magħmul minn idejn il-bniedem. Alla jsalva lill-bniedem permezz ta' Ibnu stess li jgħib l-isem ta' Ġesu', li jfisser dak li "jsalva l-poplu tiegħu minn dnu biethom".⁵ Wara l-ġrajja tal-prezentazzjoni ta' Ġesu', Luqa jagħtina l-ġrajja ta' meta Marija u Ġuzeppi jtitlifu lil Ġesu'. U fejn isibuh? Fit-tempju jgħallem, u b'dan il-kliem iwieġeb lil Ommu: *"Ma tafux li jiena għandi nkun f'dak li hu ta' Missieri?"*⁶

- **Il-Kristjan huwa tempju ta' Alla.** Madwar Kristu, tingabar il-komunita' tad-dixxipli, ta'

dawk li jemmnu u ġew mġhammda fi Kristu, u hekk il-Knisja ssir id-dar ta' Alla. Araw x'jgħidilna San Pietru: "Esqu mela, lejħ, li hu dik il-ġebħa ħajja magħżula minn Alla bħala ġebħa għażiħa. U intom ukoll, bħal ġebel ħaj, inbnew f'dar spiritwali, saċerdozju qaddis, biex toffru saġrificċji spiritwali li joghġbu 'l Alla permezz ta' Ġesu' Kristu".⁷ L-istess jgħidilna l-appostlu tal-ġnus: "Fih (fi Kristu), il-bini kollu jintrabat sewwa, jitla' f'tempju qaddis fil-Mulej, fih, intom ukoll fl-Ispirtu tinbnew flimkien f'dar fejn jgħammar Alla."⁸

Nafu l-ewwel komunitajiet insara ma kellhomx knejjes biex fihom huma jitolbu, iżda kienu jiltaqgħu fid-djar, għand familji diversi, minn ġimġha għall-oħra. Dawn il-djar ingħatalhom l-isem ta' *Domus Ecclesia*.⁹ Maż-żminijiet in-numru ta' dawk li jemmnu beda jikber u għalhekk inhasset il-ħtieġa li jinbnew il-knejjes biex fihom il-komunita' tingabar biex titlob. Il-bini tal-Knisja għandu mela valur simboliku. It-tempju ħaj ta' Alla jibqgħu dejjem l-imġhammdin fi Kristu u għalhekk ilkoll ġejna midluka biż-żejt tal-grizma: "Ma tafux li intom tempju ta' Alla, u li l-Ispirtu ta' Alla jgħammar fikom? Jekk xi ħadd jeqred it-tempju ta' Alla, Alla jeqred lilu. Għax qaddis hu t-tempju ta' Alla, li huwa intom."¹⁰ Il-binja tal-ġebel mela trid tfakkarna li aħna tempju ħaj ta' Alla u li Alla għammar fostna kif naqraw fl-Iskrittura: "Din ħija l-għamara ta' Alla mal-bnedmin; u hu jgħammar magħhom, u huma jkunu l-poplu tiegħu, u Alla nnifsu jkun magħhom, Alla tagħhom."¹¹


B. Is-Santwarju Marjan


Minn meta fuq il-ġholja tal-Kalvarju Kristu offra lil Ommu lil Ġwanni biex tkun din issa ommu u ommna, Ġwanni "ħadħa għandu", ħadħa f'daru mhux biss bħala ommu iżda fuq kollox bħala għalliema spiritwali. Nistgħu ngħidu li valur simboliku tas-Santwarju Marjani huwa dan: dawn il-postijiet huma "l-iskola ta' Marija" fejn l-ulied jingabru fi ħdan ommhom u minn għandħa jitgħallmu kif għandħa jitgħallmu jgħixu ta' veri ulied ta' Alla, dixxipli ta' Kristu. Marija l-ewwel Tempju ħaj ta' Alla, mis-santwarji tagħħa tkompli tibnina f'tempji ta' Alla.

Id-direttorju li semmejna fil-bidu, jgħidilna li s-Santwarju huwa:

- **Il-Post tal-Ġabra u s-Skiet**, generalment is-Santwarji jinsabu mibnija fuq xi ġholja jew f'postijiet imwarrba, bogħod mill-irħula u l-ibliet. Biex nidħol fis-Santwarju jeħtieġ li nimxi lejħ, inħalli warajja l-istorbju ta' l-ibliet u nimxi f'pellegrinaġġ lejħ dan il-post. Hemm fis-skiet tas-Santwarju l-bniedem isib il-mistrieħ tiegħu u jintebaħ li Alla jitkellem fis-skiet! Fis-santwarju Marjan il-pellegrin bħal Marija fis-skiet jisma' l-Kelma ta' Alla li lilu tiġi mwassla f'kull ċelebrazzjoni. Bħal Marija huwa msejjah biex jilqa' din il-kelma u jgħixħa.

Anke t-talba tar-Rużarju ħija talba bibblika u jeħtieġ li tingħad bil-kalma u fis-skiet kif heġġiġna l-Papa Ġwanni Pawlu II bl-ittra tiegħu: *Rosarium Virgini Mariae*. Ma ninsewx il-kelmiet ta' Ġesu': "intom u titolbu toqogħdux tlabalbu bħall-pagani, dawn mingħalihom li, iktar ma jgħidu, iktar jinstemgħu. Tkunux bħalhom għax Missierkom jaf x'teħtieġu qabel ma titolbuh intom."¹²





Lectio Divina

minn Dun Alex Refalo

**“Il-ħniena tiegħu tinfirex f’kull
zmien fuq dawk li jibzghu minnu”**
(Lq 1, 50)

LECTIO

(Il-Qari u l-Ispjegazzjoni tal-Kelma)

+ **“Il-ħniena tiegħu tinfirex f’kull zmien”** Marija qed thares lejn il-ġrajjet tal-poplu tagħha. Hija u tifli mument b’ mument l-istorja permezz tal-memorja, qed tkompli tikkontempla u tikkonferma l-imħabba kbira t’Alla. Mument partikolari fl-istorja jinsab fil-ktieb ta’ Ġuditta. Oliferne *“ordna lill-eżercitu tiegħu kollu u n-nies li kienu nghanqu miegħu għall-gwerra biex jitilqu lejn Betulja... u jahbtu għall-Iżrealin”* (Ġud 7,1)... *“Uljed Izrael sejhu lill-Mulej, Alla tagħhom, għaliex bdew jaqtgħu qalbhom billi l-għedewwa tagħhom kienu dawruhom minn kullimkien, u hadd ma sata’ jahrab minn go nofshom. In-nies ta’ Betulja naqsitilhom il-ħażna kollha ta’ l-ilma, il-ġwiebi xxuttaw u ma kiensex fadlilhom għal jum wieħed biss”* (v.19-21)... *“U lkoll flimkien fil-ġemgħa nfexxew f’biki kbir, u bdew jitolbu u jgħajtu b’lehen qawwi quddiem il-Mulej Alla. Għużżija qalilhom: ‘Aghmlu l-qalb, ħuti, nżommu għal ħamest ijiem oħra; sakemm il-Mulej iħenn għalina, għax Hu ma jitlaqna qatt għal kollox’”* (v.29-30). Il-poplu mjassar Alla jhenn għalih u jehilsu permezz ta’ Ġuditta. Oliferne jirrapreżenta kull tip ta’ xkiel li l-bniedem jiltaqa’ miegħu.

Wara li sab ruhu meħlus minn sitwazzjonijiet oħra diffiċli seta’ jitlob b’ din it-talba ta’ radd il-hajr: *“Inroddlok ħajr, Mulej, sultan tiegħi, u nfaħħrek, Alla Salvatur tiegħi, inrodd ħajr lil ismek, għaliex int sirt kenn u għajnuna għalija, u fdejtni l’ ġismi mit-telfien... Quddiem dawk li daru għalija kont ta’ għajnuna għalija u fdejtni, skond il-kobor tal-ħniena u l-isem tiegħek, minn snien dawk li kienu lesti li jqattgħuni, minn idejn dawk li kienu jfittxu li joqtluni... min-nar madwari li kien jifgani, u minn qalb ħuġġieġa li ma qabbadthiex jien... Dawruni minn kull naħa, u ma kiensex hemm min jgħinni: ħarist biex xi hadd jagħtini l-għajnuna, imma ma kiensex hemm min. Imma ftakart fil-ħniena tiegħek, Mulej; fl-għemejjel tiegħek fiż-żmien ta’ dari”* (Sir 51, 1-4.7-8a). Bħalma kien jagħmel il-poplu ta’ Izrael, Marija qed thares lura u tirrifletti fuq il-ħniena li Alla wera mal-poplu tagħha.

Hija l-istess hniena li hu kapaċi juri fil-mument prezenti ta' l-istorja.

Kull sitwazzjoni ta' jasar tirraprezenta d-dnub. Il-bniedem quddiem il-miżerja tiegħu jaf li *"ħadd ma jista' jifdi lilu nnifsu, jew jagħti lil Alla l-prezz tal-fidwa tiegħu"* (Salm 49,8). Jaf ukoll li Alla biss jista' jhenn għalih. Għalhekk jgħid: *"Ħa jħalli triqtu l-midneb, u l-bniedem il-ħazin fehmienu; ħa jerga' lura għand il-Mulej u jhenn għalih, għand Alla tagħna għax hu jaħfer ħafna."* (Is 55,7). Il-piż tad-dnub jinbidel f'tama: *"Aktar milli l-ghassiesa s-sebħ, jistenna Izrael lill-Mulej! Għax għand il-Mulej hemm it-tjieba, u l-fidwa għandu bil-kotra. Hu li jifdi lil Izrael minn ħtijietu kollha"* (Salm 130,7-8); *"Għax inti, Sidi, twajjeb u taħfer, kollox tjieba għal kull min isejjahlek. F'jum in-niket tiegħi nsejjahlek, għax inti żgur tweġibni"* (Salm 86,5-7). Bir-ragun Pawlu huwa u jagħraf l għoli u l fond ta' l-imħabba t'Alla lej jistqarr: *"Min se jifridna mill-imħabba ta' Kristu? It-taħbit, id-dwejjaq, il-persekuzzjoni, il-guħ, l-għera, it-tigrib, ix-xabla?"* (Rum 8,35). Dan il-kliem setgħet tghidu bil-quddiem il-*"mimlija bil-grazzja"* (Lq 1,28).

Il-memorja tal-ħniena t'Alla speċjalment meta kien isib ruħu taħt it-toqol tad-dnub, issir talba mimlija fiduċja fil-ħniena t'Alla: *"Ikollox ħniena minni, o Alla, fi tjubitek; fil-kobor tal-ħniena tiegħek ħassar ħtijietu."* (Sal 51,3); *"Madankollu, Mulej, inti missierna; aħna t-tafal, u inti l-fuħħari; aħna lkoll għemil idejk. la tinkurlax iżzejjed, Mulej; la tiftakarx fil-ħażen tagħna għal dejjem. Ara, ħares, aħna lkoll il-poplu tiegħek."* (Is 64, 7-8).

Iktar ma l-poplu ta' Izrael kien iduq minn din il-ħniena, iktar kien jirrepeti iktar kien jirrepeti minn qalbu dan l-innu: *"Roddu ħajr lill-Mulej, għax hu tajjeb, għax għal dejjem it-tjieba tiegħu."* (107,1); *"Fahħru l-Mulej, għaliex hu tajjeb, għax għal dejjem it-tjieba tiegħu! Ħa jgħidu dawk li jibzghu mill-Mulej: Għal dejjem it-tjieba tiegħu."* (118,1.4).

✦ **"dawk li jibzghu minnu"** Għandu l-biża' tal-Mulej dak li jaf bid-djghufijiet tiegħu u għalhekk joqgħod attent li ma joffendix lil Alla u jitlef il-ħbiberija tiegħu miegħu: *"Dawk li jibzghu mill-Mulej ma jiksru kelmtu, u dawk li jħobbuh iħarsu triqtu. Dawk li jibzghu mill-Mulej iħejju ruħhom, u quddiemu jċekknu ruħhom"* (Sir 2,15.17). Dan kien l-atteggjament ta' Marija, tant li tistqarr li Alla *"xeħet għajnejh fuq iċ-ċokon tal-qaddejja tiegħu"* (Lq 1,48). Kienet tgħix ir-relazzjoni tagħha ma' Alla b'rispett kbir lej. Fil-ġrajja tat-tħabbira narawha attenta biex tisma' dak li Alla jrid jgħidilha. Permezz tal-qaddej tiegħu Gabriel: *"Min minnkom jibza' mill-Mulej, ħa jisma' l-kelma tal-qaddej tiegħu."* (Is 50,10).

Il-ħniena infinita ta' Alla miftuħa għal kulhadd, *"Għax Alla ħalla 'l kulhadd fil-jasar tad-diżubbidjenza, biex jagħmel ħniena ma' kulhadd."* (Rum 11,32), jista' jilqagħha biss min għandu fih l-biża' ta' Alla. Hekk ġara lill-ħalliel imsejjaħ *"it-tajjeb"*. Waqt li qed jagħraf l-imħabba kbira ta' Kristu u fl-istess waqt id-dnub tiegħu, qed jersaq b'dik id-delikatezza u rispett quddiem il-misteru. Jasal jitbaxxa u jgħid: *"Ġesu' ftakar f'ja meta tidhol fis-Saltna tiegħek. U Ġesu' wiegħbu: 'Tassew ngħidlek, illum tkun fil-Ġenna miegħi.'" (Lq 23,42-43). Dan kien possibbli għax "Qrib hi s-salvazzjoni tiegħu għal dawk li jibzghu minnu."* (Sal 85,10). Iseħħ tassaw dak li jgħid is-salmista: *"Ara, għajnejn il-Mulej fuq dawk li jibzghu minnu, fuq dawk li jittamaw fit-tjieba tiegħu."* (Sal 33,18). Il-biża' t'Alla jiftaħ il-bieb tal-ħniena infinita tiegħu.

Alla tant jieħu gost b'min għandu dan il-biża' tiegħu, b'min jirrispetta u b'min iħobbu, li jipprovdi kull ġid u hena: *"Hieni kull min jibza' mill-Mulej, kull min jimxi fit-triqat tiegħu! Mix-xoġhol ta' idejk inti tiekol; hieni inti, u riżqek tajjeb! Jalla tara wliedek!"* (Sal 128, 1-2.6). Dan il-bniedem ikollu wkoll il-meħtieġ għall-ħajja: *"Hu jagħti l-għixien lil min jibza' minnu."* (Sal 111,5) u jimtela bil-kuraġġ quddiem is-sitwazzjonijiet diffiċli tal-ħajja: *"Min għandu l-biża' tal-Mulej minn xejn ma jibza'; u ma jaqtax qalbu, għax il-Mulej it-tama tiegħu."*

(Sir 34,14). Anzi jekk isib ruħu mxekkel il-Mulej jehilsu: "*L-anġlu tal-Mulej jgħasses madwar dawk li jibżgħu minnu, u jehlishom.*" (Salm 34,8). Marija hija u tliessen din is-sentenza: "*Il-ħniena tiegħu tinfirex f'kull żmien fuq dawk li jibżgħu minnu*", qed tirrakkonta l-istorja tagħha. Iktar ma qed tghix fil-biża' t'Alla, iktar setgħet tara kemm Alla huwa ħniena magħha.

Dan it-tip ta' biża' mhuiwix xi haġa li ttaqqal il-qalb, xi haġa ta' dwejjaq! "*Il-biża' tal-Mulej hu glorja u fohrija, hu ferħ u kuruna ta' hena. Il-biża' tal-Mulej iferrah il-qalb, u jnissel ferħ, hena u haġja twila. Min jibża' mill-Mulej imur tajjeb fl-aħħar jiem, u jkun imbierek f'jum mewtu... Il-milja ta' l-għerf hu l-biża' tal-Mulej, u jxebba' l-bnedmin bil-frott tiegħu. Jimlielhom darhom kollha b'dak li tixtieq qalbhom, u l-imħazen tagħhom bil-frott li jnissel.*" (Sir 1,11 13.16 17).

MEDITATIO

(Nara Alla x'irid jgħidli permezz tal-Kelma)

- Bhal Marija mmur lura lejn xeni mill-passat biex nara fihom il-ħniena li Alla wera miegħi jew fi grajjiet marbuta ma' l-istorja tiegħi. Iktar ma nsib sitwazzjonijiet bhal dawn, iktar ser tikber il-konvinzjonijiet ta' mħabbtu lejja.
- Hemm xi haġa bħalissa li qed ittaqqal lil qalbi, jew timla l-ħsibijiet ta' mohħi? Ninsab għaddej minn xi sitwazzjoni partikolari? Forsi xi dnu? U jekk il-poplu ta' Izrael, il-poplu ta' Marija kien kapaċi jsib it-tama tiegħu fil-ħniena t'Alla, x'tixtieqni nagħmel illum Marija?
- Ilni ma nersaq lejn is-sagrament tar-rikonċiljazzjoni, is-sagrament tal-qrar bi preparazzjoni serja? Kif tista' il-*Lectio* ta' illum thejjini biex inkun nista' tassew niċċelebra l-maħfra ta' Alla?
- Hemm xi kelma jew hsieb li laqatni waqt il-qari tal-*Lectio*? Nagħmel bhal Marija li qagħdet "*taħseb bejnha u bejn ruħha x'setgħet tfisser*" dik "*it-tislama*" li l-Mulej qed jagħmilli.

ORATIO

(Nibda nitkellem m'Alla bil-ghajjnuna ta' l-istess Kelma)

- Quddiem il-ħniena bla tarf ta' Alla nipprova nara n-nuqqasijiet u d-dnubiet tiegħi. Nersaq bihom lejha, f'attegġjament ta' rispett u qima. Nagħmel it-talba tal-halliel it-talba tiegħi: "*Mulej ftakar fija...*" u noqghod nirrepetiha. Waqt li qed nagħmel dan nipprova nisma' dak li Alla qed jgħidli: l-istess bħalma dan il-midneb ipprova jisma' t-twegiba ta' Kristu.
- Il-ħniena ta' Alla tittiehed bhal marda kontagġjuża. Dak li jirċeviha jsir hu ħanin. Għalhekk Marija fit-talba tal-Litanija tissejjah "*Omm il-ħniena*"! Jekk nara li hemm sitwazzjonijiet fejn qed inwebbes qalbi biex inħobb jew biex naħfer, nitlobha lil din "*Omm il-ħniena*" biex fil-ħniena tagħha tghallimni nkun ħanin. Nitlobha wkoll biex ikolli fija dik l-hena, dik il-paċi f'qalbi mogħtija lil dawk li juru ħniena: "*Henjin dawk li jhennu, għax huma jsibu ħniena.*" (Mt 5,7).

CONTEMPLATIO

(Nidhol f'relazzjoni ta' mħabba ma' Alla)

- Wara li flimkien ma' Marija stajt nara l-kobor tal-ħniena t'Alla, imiss issa li noqghod nikkontempla f'attegġjament ta' stagħġib u nkanta l-*Manjificat* tiegħi.

ACTIO

(X'ser nagħmel biex nibda ngħix din il-Kelma)

- Id-don tal-biża' Alla u tal-ħniena tiegħu fija ma jistgħux ihalluni kif jien. Dak Alla li qatt ma jinbidel irid li jiena ninbidel. Is-sinjali fija ta' din il-bidla huma r-radd il-hajr tiegħi lejha ●



Teżori f'Kitbiethom

mill-Arċipriet Carmelo Refalo

Marija Omm tal-Hniena

"Id-devozzjoni li l-iktar toghġob lil Marija hija l-maħfra u l-hniena." (San Ġwann Damaxxenu)

X'inhu s-sehem li ghandha Marija fir-rikonċiljazzjoni tal-bniedem ma' Alla? Il-Knisja tal-bidu thaddan numru sabih ta' xhieda b'taġħlim awtorevoli li jolqot hafna nies partikularment waqt il-predikazzjoni, liema taġħlim juri teoloġija u pastorali mill-iktar prezjużi. San Pawl fit-Tieni Ittra lill-Korintin 5: 20 jgħid lill-ewlenin insara: "Nitlobkom fl-isem ta' Ġesu` għamlu hbieb ma' Alla." Din l-istedina għall-indiema ntaqet mill-Missirijiet tal-Knisja biex jagħtu taġħlim dwar il-maħfra u l-hniena ta' Alla. Ma naqasx pero` r-riferiment għal Marija fil-pjan tas-salvazzjoni u r-rikonċiljazzjoni.

Fl-1987 il-Kongregazzjoni tal-kult divin baġtet orjentamenti pastorali marbuta mas-sena Marjana. B'riferiment għas-sagrament tal-penitenza nsibu dan li ġej: "*It-taġħlim u l-hsieb nisrani jindika progressivament ir-rwol tal-Verġni Mbierka fil-mixja tal-konverżjoni tad-dixxipli tal-Mulej, liema mixja turi l-bżonn tas-sagrament tal-penitenza bhala targa essenzjali għar-rikonċiljazzjoni.*" (n. 32)

Ta' min ifakkar li fit-talba ta' l-Ave Marija l-midneb jitlob bl-interessjoni tal-qaddisa Marija

Omm ta' Alla u filwaqt li jdur lejha bhala l-mimlija bil-grazzja (Lq. 1:38), bl-interċessjoni tagħha jitlob indiema u maħfra quddiem Alla.

Xi padri tal-Knisja jsejhu lil Marija "*strument tar-rikonċiljazzjoni tad-dinja*"¹ jew "*il-mara li tghaqqad bil-maħfra l-univers*"². Dan minhabba li l-ewwel rikonċiljazzjoni li ghaqqdet lil Alla mal-bniedem saret f'Marija. F'din il-mara nsibu l-gherq u l-pedament tar-rikonċiljazzjoni minhabba li "*Marija hi l-għarusa li permezz tagħha, aħna sirna hbieb ma' Alla, l-għarus tagħha*".³

Ir-raheb u l-Isqof San Fulgenzju minn Ruspe (+532) jispjega li l-kawża ta' l-Inkarnazzjoni kienet il-maħfra tad-dnubiet u Marija hi dik li turina d-don tar-rikonċiljazzjoni f'Alla: hi welldet iben li nghata l-isem ta' Ġesu` minhabba li jifdi l-poplu tiegħu minn htijietu, "*U x'ifisser issalva mid-dnubiet jekk mhux taħfer il-htijiet?*"⁴

Romano II Melode (+560) jikkontempla lil Marija bhala habbara tal-hniena divina. Jimmagina li qed jisma' lil Ġesu` li minn fuq is-salib jafda dawn il-kelmiet lil Ommu Marija: "*sikket, gewwa fik ja Omm, sikket id-dulur biex timxi fil-ferħ. Jien inhaffef biex inwettaq ir-rieda ta' dak li baġhatni. Sa mill-bidu l-intenzjoni tiegħi, tal-Missier u ta' l-Ispirtu s-Santu kienet li*

*nsir bniedem u nbati biex
nerfa' lill-midneb imwaqqa'.
Haffefu igri, ja Omm biex taghti
l-Bxara t-Tajba lil kulhadd: bil-
passjoni tieghu eghleb darba ghal
dejjem lill-ghadu ta' Adam u wasal
rebbieh l-Iben tieghi li hu Alla.”⁵*


Dan it-tagħlim Bibbliku u Teoloġiku tal-missirijiet tal-Knisja jinbena fuq il-fatt li l-insara dejjem emmnu il-Verġni Mbierka kollha kemm hi qaddisa fil-glorja takkumpanja lin-nisrani fil-mixxa penitenzjali.

Sant'Anselmu, Isqof ta' Aosta

ghandu tagħlim Teoloġiku mill-aktar sabih: *“ma teżisti l-ebda rikoniljazzjoni jekk mhux dik li int bhala Verġni l-aktar safja nissilt: ma teżisti l-ebda ġustifikazzjoni jekk mhux permezz tal-ġust li inti ġarrejt f'ġufek: ma teżisti l-ebda salvazzjoni jekk mhux dik li int Verġni Mbierka tajt bhala d dawl tad-dinja. O S i n j u r a tassew int l-*

Omm tal-ġustifikazzjoni u ta' dawk li ġew ġustifikati, tajt il-hajja lir-rikončiljazzjoni u lil dawk li ġew rikončiljati, Omm tas-salvazzjoni u ta' dawk li ġew salvati.”⁶

L-Innu *Akathistos* miktub minn **San Ġerman minn Kostantinopli** (+733) fih tagħlim marbut ma' din l-Omm kenn u refuġju tal-midinbin *“Kull ġurnata inti tifrex idejk biex taghti l-ghajnuna lil dawk li jkunu qed jegħrqu mit-toqol ta' dnu biethom. Għat-talb tiegħek kull darba li nsejhu l-isem tiegħek inti xxerred u ġġib fix-xejn l-assalti ta' l-ghedewwa kontra l-qaddejja tiegħek. Inti teħles minn kull tigrub u minn kull tentazzjoni lil dawk li jsejnhulek O Immakulata għax inti stess tweżinhom bit-talba tiegħek ta' Omm.”⁷*



Kav. Paul Camilleri Cauchi, *Omm tal-Hniena*, Dettal tal-qoxra

Dawn ix-xhieda storiċi li pprezentajna f'rabta mal-Knisja tal-bidu huma stedina biex nġhaqqdu flimkien il-hniena u l-interċessjoni ta' Marija li twassalna għand Ġesu' biex miegħu u fih insibu r-rikončiljazzjoni tagħna. ●

Riferenzi

- ¹ Sant' Andrea minn Kreta, *Oratio V*: PG 97, 896.
- ² Sant' Efrem, *Sermo III*, 576.
- ³ Sant' Efrem, *Oratio ad Deiparam*, III, 528.
- ⁴ *De remissione peccatorum*, 4, 1.
- ⁵ *Innu 40*: 14.
- ⁶ Anselmo di Aosta, *Oratio II*: PL 158, 951.
- ⁷ San Ġerman ta' Kostantinopli, *Homilie in Dormitionem*: PG 98, 340.



Infahhru lil Marija

mill-Gym Talb Madonna Ta' Pinu

L-Innu Marjan li l-Gym talb qed ipoggi ghar-riflessjoni taghna huwa "Hares l-umanita". Dan l-innujinsab fis-CD MAGNIFICAT Vol. 3 u jista jinkiseb mis-Santwarju Ta' Pinu jew mil-Lument Christi Media Centre, ir-Rabat Ghawdex.

Marija mhux biss ghandha post speċjali fil-glorja tas-sema, iżda kif jgħallimna l-Konċilju Vatikan II, hija "tinsab magħquda, man-nisel ta' Adam, mal-bnedmin kollha; anzi hija tassew l-Omm tal-membri kollha ta' Kristu" (LG 53). F'dinja fejn il-bniedem qed:

- ◆ Jitlef l-orjentament tal-hajja,
- ◆ Jitlef is-sbuħija tal-grazzja
- ◆ U jagħzel li jgħix fid-dlam u fil-kaos
- ◆ Fejn qed jinghalaq fl-egoizmu tiegħu

Jidher ċar li l-bniedem għandu bżonn l-ghajnuna ta' din l-Omm tas-Sema. Dan għaliex Marija hija:

- ◆ Il-mimlija bil-grazzja
- ◆ It-Tempju haj li fih jgħammar Alla
- ◆ Dik li tfittex lil kull min jiżbalja
- ◆ Dik li ddawwal triq il-midnebbid-dawl ta' Kristu.

Għalhekk jehtieg li ta' kuljum nersqu fi hdanha u nitolbuha:

"Marija hares, hares 'l-Umanita` ha jiddi fuq id-dinja d-dawl ta' Alla".



Ma-ri-ja mim-li-ja bil---graz-zja sbu---hi-ja qdu-si--
 ja vir-tu gha-liex int gib-til-na 'l Kris-tu bha--
 lek mhemmx eb-da ma-ra oh-ra. Ma-ri-ja qud-diem Al-la
 prez-zju-za, int tghal-lim-na x'i-nhi-ja l-im-hab--ba im-hab--
 ba ve-ra sin---cie-ra ha tin---zel il-bar-ka tie-ghek fuq
 kol-lha l-u-ma---ni-ta (I & 2. listes)
 Ma-ri-ja O bieb tas-se---ma Ma-ri---ja O fwie--
 ha r--zi-na agh-mel li fej-nek ghad nas---lu gew-wa
 l-gen-na biex mie---ghek in-gaw-du u ni-fir-hu bir-reb-ha qad--
 di-sa fuq din id-din-ja mit-lu-fa fid-dla-mi-jiet jid--
 di d-dawl fuq-ha id-dawl ta' Al---la Ma-ri-ja ha-res ha--
 ---res l-u-ma---ni-ta. (3 & 4 listes)

Hares l-Umanita`

Versi u Mużika:
 Roberto Bignoli, Edizioni PAMI

Arrangament ghall-Malti:
 Victoria Camilleri


Marija mimlija bil-grazzja,
 Sbuħija, qdusija, virtua`,
 Ghaliex, int gibtilna 'l Kristu,
 Bhalek mhemmx ebda mara ohra.
 Marija, quddiem Alla, prezzjuza,
 Int tghallimna x'inhil-imhabba
 Imhabba, vera, sinciera,
 Hatinzel il-barka tieghek
 fuq kollha l-umanita`.

Marija, tempju ta' Alla
 Ilqajt lill-Iben go gufek,
 Int tfittex lil kull min jizbalja
 U tmexxih sabiex jerga' lura.
 Marija, kolonna mdawla
 Ixeghlilna lil triqtna mudlama
 Isqina mill-ilma tal-hajja
 Ghax ghadna mhux ilkoll
 Qed ngħixu fil-verita`.

Marija, O bieb tas-sema,
 Marija, O fwieħa rżina
 Aghmel li fejnek ghad naslu
 Għewwa l-genna biex mieghek ingawdu,
 U nifirħu bir-rebħa qaddisa,
 Fuq din id-dinja mitlufa fid-dlamijiet.
 Jiddi d-dawl fuqha, id-dawl ta' Alla
 Marija, hares, hares l-umanita`.

Marija mimlija bil-grazzja,
 Marija int haħra prezzjuza,
 Marija tempju ta' Alla
 Marija kolonna mdawla
 Fuq din id-dinja mitlufa fid-dlamijiet
 Jiddi d-dawl fuqha, id-dawl ta' Alla
 Marija, hares, hares 'l-umanita`.

Special Hand Stamp Cancellations



Friuli Stamp Exhibition Hand Stamp 1990



Christmas Hand Stamp 1990



Special Hand Stamp Cancellations with Marian Connection

1988

**'MILIED - 5.11.88 MALTA L-EWWEL JUM TAL-HRUĠ'
(Christmas - 5.11.88 Malta First Day of Issue)**

A set of three Christmas Stamps was issued on 5TH November 1988. The stamps in silhouette style was designed by Ray Gauci. The Hand stamp cancellation used for the set's first day of issue was kept in style of the stamp design. It is a double ring circular handstamp with the figures of Mary and Joseph in the centre. All post offices in Malta and Gozo were provided with such hand stamp, with their village or town's name inscribed there.

1990

**'ŻJARA TAL-Q.T. IL-PAPA ĠWANNI PAWLU II
SANTWARJU TA' PINU
VICTORIA-GOZO-MALTA 28-V-1990'
(Visit of H.H. Pope John Paul II
Ta' Pinu Sanctuary
Victoria-Gozo-Malta 28-V-1990)**

The year 1990 will always remain in the hearts of Maltese and Gozitans as a most blessed year in our history. This was the year that after almost 2000 years of Christianity, Christ representative on earth set foot for the first time on Maltese and Gozitan soil. The Great and Saintly Pope of the Madonna paid our Country a three-day visit starting from the 25 May 1990. On the 28th May it was our little island's fortunate turn to welcome this Apostle. It was impossible for such a devotee of Mary as H.H. Pope John Paul II, not to visit Her in the National Shrine of Ta' Pinu. This happened on 28th May 1990. Here he prayed in silence.

For this unique occasion the Malta post Office issued this special commemorative hand stamp from its Victoria Branch. It does not bear any image of our Lady, but depicts a design of the Basilica/Shrine of 'Ta' Pinu'.

1990

**'SAN DANIELE DEI FRIULI
26-28 X 1990
VALLETTA MALTA'**

This Special hand stamp was issued to commemorate the participation of the Malta Post Office in the 'San Daniele dei Friuli Stamp Exhibition' in Italy.

It was in use from the Valletta Post Office for the duration of the exhibition from the 26th to 28th October 1990.

The hand stamp shows the Holy Family, St. Joseph and the Blessed Virgin Mary holding Baby Jesus.

1990

**'MILIED 1990
L-EWWEL JUM TAL HRUG
10-XI-90
MALTA
(Christmas 1990 First Day of Issue 10-xi-90 Malta)**

To cancel the 1990 Christmas set of stamps on its First Day of Issue, The Malta Post Office issued this special Hand stamp on 10 November 1990. It is in the form of a crib with the figures of the Holy Family in the middle. As usual all post offices in Malta and Gozo were provided with this hand stamp, inscribed with the village or town's name. The postmark was used for one day.

The set consisted of three stamps depicting parts of three different cribs built by Maltese Artists, members of the 'Ghaqda Hbieb tal-Presepju' Friends of the Crib Society).

Anthony Grech

References

The Malta Stamp, Official Bulletin of the Philatelic Bureau.

Special Hand Stamp Cancellations

CHRISTMAS
1988



JB FIRST DAY COVER RM92






Christmas Hand Stamp 1988



John Paul II Visit 1990




MALTA



Hsibijiet Marjanu



mill-ktieb
ta' l-Isqof Don Tonino Bello
migburin minn A.C.M.



Marija il-Mara li Tilqa'

"*Marija l-mara li tilqa*" hija espressjoni li nsibuha fl-Konċilju Vat II. Espressjoni qasira, imma fiha x'tomghod. It-test tal-Konċilju jghid li fit-Thabbira ta' l-anglu, il-Verġni Marija "*Laqgħet f'qalbha u f'ġisimha l-Verb t'Alla*" (LG...)

Marija laqgħetu f'Qalbha u f'Ġisimha.
Għalhekk kienet Dixxiplu u Omm ta' Kristu.

A. Dixxiplu

- Marija kienet dixxiplu għax semgħet u tat widen għall-Kelma t'Alla u għożżitha f'qalbha għomorha kollu.

B. Omm

- Għax offriet il-ġuf tagħha lill-Verb t'Alla,
- Laqgħetu u zammitu fi hdanha għal disa' xhur. Sant Wistin jasal biex jghid li Marija kienet akbar għax laqgħet il-Kelma f'qalbha, milli għax laqgħetu fil-ġuf tagħha.

Ikona: Kemm hi sabiha l-ikona ta' Marija msejja "**Il-Madonna ta' l-Akkoljenza**" b' dirghajha miftuħa 'l fuq, f'attegġjament ta' Offertorju. Hi tagħti merħba minn qalbha, tilqa' għandha l-Kelma. Marija hija simbolu ta' Ospitalita'.

TIFSIRA

Laqgħetu f'Qalbha

- Warrbet il-pjanijiet tagħha biex tat spazju għall-Pjanijiet t'Alla.
- Offriet bil-qalb l-ispirtu tagħha, biex il-Kelma t'Alla trabbi l-għeruq u taħdem fiha.
- Halliet lill-Mulej jagħmel l-għamara tiegħu f'ruħha.

Laqgħetu f'Ġisimha

- Hasset il-piż fiziku tat-tarbija li kienet fil-ġuf tagħha ta' Omm.
- Addattat r-ritmu ta' hajjitha ma' dak tat-tarbija li kienet qed iġġorr fi hdanha.
- Iddedikat il-jiem tagħha ta' tqala għat-tarbija tagħha.

U billi l-frott imbierek tal-ġuf tagħha kien il-Verb t'Alla li ha l-ġisem għall-fidwa tal-bnedmin, hi fehmet, li bħal ulied l-ohra ta' Eva hi wkoll, ta' bniedma li hi, trid thallas l-prezz tad-dmugh.

Merħba lil Kulhadd

Hi laqgħet lill-Verb t'Alla. Dan kien l-istil ta' Marija. U mhux darba laqgħet għandha lill-bnedmin, iżda eluf ta' drabi li dwarhom il-Vangelu ma jsemmi xejn.

Marija qatt ma rrifjutat lil hadd.

- Kulhadd sab kenn taht il-mant tagħha.
- Ibda mill-ġirien u spiċċa mill-hbieb antiki ta' Nażaret
- Ibda minn nies Ġużeppi u spiċċa fil-hbieb ta' Binha
- Ibda mill-foqra ta' dawk in-naħat u spiċċa fil-pellegrini li jkunu għaddejnin minn dawk l-inħawi.
- Ibda minn Pietru bid-dmugh f' għajnejh wara t-tradiment u spiċċa f'Ġuda li f'dak il-lejl ma sabhiex id-dar. (*Din hija l-idea privata ta' l-Isqof D. Tonino*)

Mqaddsa Marija, Xebba li Tilqa'

- Ghinna nilqghu l-Kelma t'Alla fil-fond ta' qalbna
- Ghinna nifhmu dak li ghamilt int, biex bhalek naghmlu wisgħa lil Alla li jiġi għammar fina.

Ghinna nifhmu

- Li Alla ma jiġix iħabbat fil-bieb ta' qalbna qisu xi uffċjal b'ordni f'idejha biex niżgumbraw il-post,
- iżda Alla jħabbat fil-bieb ta' qalbna biex jiġi jimla bid-Dawl tiegħu s-solitudini tagħna
- Li Alla jidhol f'darna mhux biex ixekkilna u jagħmlilna l-manetti f'idejna,
- iżda biex jerga' jagħtina l-vera liberta'.



Giov di Paolo, *Il-Madonna tal-mant*

Għaliex mhux dejjem nifthulu berah il-Bieb ta' Qalbna?

- Ghax ahna nibzghu mill-ġdid
- It-tibdil jagħtina fastidju
- U billi l-Mulej dejjem jibdel ta' taht fuq il-pjanijiet tagħna u l-programmi u l-proġetti ta' hajjtna, malli nisimghu l-Passi tiegħu, nippruvaw bħalma għamel Adam, ninhbew biex ma niltaqgħux Miegħu.

O Marija fehmna ftit li

- Anki jekk hu jbidel il-pjanijiet tagħna, b'daqshekk ma jħassriliex il-festa.
- Anki jekk itajrilna n-nghas tagħna, b'daqshekk ma jtellifniex il-mistrieħ.

Fehmna li malli Nilqgħuh

- F'qalbna, anki ġisimna jiddi bid-dija Tiegħu.

Mqaddsa Marija, Xebba li Tilqa'

- Ghallimna nagħtu merħba lil hutna, u nuruhom ġesti ta' akkoljenza.

- Veru li għaddejnin minn żminijiet diffiċli, minħabba l-biża' li niġu misruqin mill-hallelin, ikollna ngħixu bil-bibien imsakkra u mgħamrin b'sistemi ta' sikurezza kontra s-serq.

- Ma għadniex nafdaw wiehed lill-ieħor

- Dejjem imwerwra li xi hadd se jagħmilhielna

- Sirna nissuspettaw f'kollox u f'kulhadd.

- Is-sens ta' biża għeleb is-sens ta' Solidarjeta'.

- Fejn qabel kont tieħu gost tiftah idejk mal-proxxmu, illum sirna nitwerwru nafdaw iżzejjed


- Hekk spiċċajna biex ngħixu matughin minn kulhadd wara l-kanċell ta' djarna.

TALBA

Nitolbuk, o Marija, keċċi s-suspetti tagħna, u aghmel li noħorġu mill-qoxra ta' l-egoizmu,

oħroġna miċ-ċenku tal-klikek tagħna, thalliniex nagħlqu qalbna quddiem min hu differenti minna. Ghinna nwaqqghu l-hitan tal-firda (minħabba razza, kultura, reliġjon, partit), innehhu l-fruntieri li jifirduna, il-fruntieri kulturali qabel daww ġeografiċi. Il-fruntieri ġeografiċi qed jaqgħu quddiem id-dhul ta' nies barranin, imma daww kulturali ma tinfidhom b'xejn. U la darba qed ikollna nilqghu lill-barranin fuq artna, għinna biex nilqgħuhom ukoll fil-qalba tac-civilta' tagħna.

Aghmel li l-mewt tagħna tkun mewta serena, bħal dak li jmidd rasu fuq spallejn Ommu u jorqod mistrieħ. Żommna mhaddnin ma' qalbek f'mewtna, kif zammejtna mhaddnin ma' qalbek tul hajjtna. Erfagħna fuq dirgħajk u wassalna quddiem l-Imhallel Divin, għaliex, ja Omm it-Tjieba, jekk biss niġu pprezentati minnek, nistgħu nsibu hniena quddiem l-Mulej. ●



liem Ghalik

mill-Eċċ. Tiegħu Mons. Nikol Ġ. Cauchi

Alma Redemptoris Mater

Hija wahda mill-erba' antifoni marjani li jinghadu fi tmiem ir-reċita tal-brevjar; titkanta jew tiġi reċitata wara l-Kompjeta mill-ghasar tas-Sibt, ta qabel l-ewwel hadd ta' l-Avvent sat-tieni ghasar tal-festa tal-Purifikazzjoni tal-Imqaddsa Vergni Marija.

L-awtur tagħha aktarx kien Hermanus Contractus, (1013–54) patri ta' Reichenau, li hu maħsub li kiteb kemm il-mużika originali kif ukoll il-kliem ta' din l-antifona. Dwar dan il-poeta li kiteb bil-Latin, nafu ftit hafna.

Għalkemm illum tinghad fi tmiem ir-reċita tal-brevjar, fil-bidu l-Alma Redemptoris Mater kienet titkanta bħal l-antifoni l-oħra qabel ma jibda u x'hin jintemm xi salm jew xi kantiku.

Barra mill-kant Gregorjan, din l-antifona giet ukoll mużikata minn diversi komposituri, bħal ma huma Jaquin Deprez u Palestrina li addattaw kant polifoniku għaliha.

L-antifona giet tradotta b'hafna ilsna.

It-traduzzjoni bil-Malti, hija din li ġejja, u bit-tifsir tagħha:

*“Omm helwa ta' Kristu l-Feddej,
Int bieb illi jaghti ghas-sema,
Int, kewkba tal-baħar, Marija.
Harisna mill-waqgħa, kun magħna
Għajnuna tal-poplu l-maħtur,
Li b'għageb nissilt 'il min halqek,
Fis-siegħa li lqajt it-tislima
Li tak Gabriel, bqajt xebba,
Kif qabel, hekk wara t-tnissil
Henn, Omm, għal uliedek midinba.”*

- **“Omm helwa ta Kristu l-Feddej”**

Permezz ta' l-inkarnazzjoni ta' l-Iben t'Alla, fil-ħdan ta' l-Imqaddsa Vergni Marija, sehhet grajja unika fl-istorja: Alla sar, biex jifdi l-bnedmin li kienu fil-jasar tad-dnub. Alla, Halieq u Sid ta' l-univers, issa sar ukoll il-Feddej ta' l-umanita`. Saret tibdila ta' l-għageb, il-bniedem minn għadu ta' Alla, sar habib tiegħu u kiseb sehem minn natura divina (I Pt 1,4) Marija kienet dik il-kreatura, magħzula minn Alla, sa mill-eternita`, biex iġġib fid-dinja l-Feddej, mistenni mill-ġnus. Hija l-Omm helwa tiegħu u għalhekk jisthoqqilha kull ġieħ.

- **“inti bieb illi jaghti ghas-sema”**


Fil-Litanija, 'l-Madonna nsejħulha, *ianua coeli* “bieb tas-sema” għax il-ġenna kienet magħluqa minħabba dnubietna u ma konna nidhlu qatt fiha, kieku ma ġiex Kristu fid-dinja, u bil-passjoni u l-mewt tiegħu kisbilna l-grazzji meħtieġa biex insalvaw. Irridu nroddu hajr lil Marija, immela, għaliex hija tatna 'l Krsitu, dak li salvana u kisbilna l-jedd għall-ġenna.

- **“Int, kewkba tal-baħar, Marija”**

Fl-antik, dawk li kienu jbahħru 'l bogħod minn art twelidhom, biex ma jtilfulx triqthom fuq il-baħar, kellhom il-kewkba li tmexxihom u twassalhom sal-port fejn riedu jaslu. Għalina l-insara, li qegħdin nivvjaggaw fuq il-baħar imqalleb tad-dinja, hija l-Madonna li bit-talb tagħha, lill-Feddej, twassalna sal-port tas-salvazzjoni u ddahhalna fis-sema, il-belt li tibqa' għal dejjem.

- **“Harisna mill-waqgħa, kun magħna għajnuna tal-poplu maħtur”**

Mill-ewwel waqgħa fil-htija ta' Adam u Eva



sa l-ahhar taż-żminijiet, ix-xorti tal-bniedem tinbidel kontinwament, il-bniedem jgħaddi mid-dlam għad-dawl imma mill-ġdid jerga' jippreferi li jghix fid-dlam, jaqa' u jerga' jqum bil-periklu li jaqa' mill-ġdid. Il-bniedem jehtieg mela, l-id setghana sabiex tghinu biex jintrefa' mill-mizerja spiritwali tieghu u ma jergax jistabat ma' l-art.

Għalhekk hija siewja hafna t-talba li l-Knisja tagħmel lill-Feddej u bl-interċessjoni ta' l-Omm għaziża tieghu: "*Ghin lill-poplu tiegħek, li jiġġarraf ta' spiss, imma jibqa' dejjem bix-xewqa li jerga' jqum*". Dawn il-kelmiet jghoddu għal kull bniedem, għall-komunitajiet u l-ġnus, għall-generazzjonijiet u l-epoki kollha ta' l-istorja, mhux l-inqas għalina u għal żminijietna. Il-bniedem għamel hafna progress fl-oqsma tax-xjenza u tat-teknoloġija, imma xorta wahda għadu mhedded mill-periklu ta' waqgħat spiritwali.

Il-kelmiet ta' l-antifona *Alma Redemptoris Mater* huma stedina herqana lill-kuxjenza tan-nisrani sabiex joqgħod attent halli ma jaqax u jekk jaqa', ma jitlifix żmien biex bil-ghajnuna tal-grazzja jerga' jqum fuq saqajh u jitlaq jimxi bil-hegga fit-triq tas-salvazzjoni.

Marija hija l-ghajnuna ta' l-Insara, dik li tghin lill-poplu t'Alla fit-taqbida li għandu bejn it-tajjeb u l-ħażin, sabiex ma jaqax, u sabiex meta jaqa', jerga' jqum.

• **"Li b'ghageb nissilt 'il min halqek"**

Il-holqien kollu staghgeb, bir-rigal hekk kbir, meta Alla permezz tal-Verġni ta' Nazaret tana lill-Ibnu biex ikun huna u Feddej tagħna: "Alla hekk habb lid-dinja li ta lil ibnu l-wahdieni, biex kull min jemmen fih ikollu l-hajja ta' dejjem" (*Gw.3,16*). Ahna nemmnu u nistqarru dan il-misteru iżda ma nistghux nahbu l-istaghgib tagħna, u l-ewwel li staghgibet kienet Marija ghax fiha kien twettaq dak il-miraklu kbir.

• **"fis-siegħa li lqajt it-tislma, li tak Gabriel"**

Dawn il-kelmiet jiġbru fihom l-ġrajja li jirakkonta fil-Vanġelu tiegħu San Luqa, meta kiteb dwar it-twelid u t-fulija ta' Kristu, li aktarx kellu dan it-tagħrif minn għand il-Madonna stess: "*L-anġlu daħal għandha u qalilha: "Sliem għalik mimlija bil-grazzja, il-Mulej miegħek... Ara inti se tnissel fil-ġufu jkollok iben u semmieħ Ġesu'..." Ara jiena l-qaddejja tal-Mulej: ħa jsir minni skond kelmtek!"* (*Lq.1,26-38*). Laqgħet it-tislma u aċċettat il-missjoni li tkun Omm Alla u Omm tagħna l-bniedmin.

• **"bqajt xebba, kif qabel, hekk wara t-tnissil"**

Il-Knisja salum lil Marija ssejħilha "Verġni u pura, qabel it-twelid, fit-twelid, u wara t-twelid." Il-verġinita' perfetta u perpetwa, ix-xbubija tagħha li ma tilfitha qatt, hija wiehed mill-privileġġi, li Alla ried jagħti lill-Imqaddsa Omm Tiegħu, biex isir dejjem iktar xierqa li jkollha l-Kristu, Iben t'Alla bħalha Binha.

• **"Henn, Omm, għal uliedek midinba"**

L-antifona *Alma Redemptoris Mater* tagħlaq bil-ħsieb li huwa mfisser bil-kliem li ahna ntennu tant drabi kuljum fit-talba tas-Sliema u l-Qaddisa "Itlob għalina midinbin issa u fis-siegħa tal-mewt tagħna". Kif stqarr San Pietru li huwa midneb hekk ukoll nistqarru ahna, fil-waqt li nagħrfu u nifhmu wkoll il-ħtieġa li Ommu Marija tindukrana kontinwament f'ħajjitna u fil-punt tal-mewt tagħna; għalhekk nitolbuha thenn għalina u sseddaqna bit-talb setghan tagħha. ●

- **Il-Post ta' Tifhir lil Alla ghal ħniena tiegħu.** Nistgħu nġid li l-Verġni Marija hija l-ewwel pellegrina u l-ewwel santwarju ħaj. L-ewwel u qabel kollox għaliex hija tersaq lejn Alla billi toffrilu lilha nfisha kollha kemm hi, u t-tieni għaliex b' Kristu f'gufha hija itterraq lejn l-għoljiet tal-Lhudija biex twassal il-presenza ta' Kristu fid-dar ta' Elizabetta. Hawn mal-wasla tagħha għand il-qariba tagħha hija tinseg il-Magnificat, l-innu ta' tifhir lil Alla. Hekk għadu jiġri fis-santwarji, il-pellegrini jimxu lejn din id-dar ta' Alla biex jirringrazzjawh, biex ifaħħruh tal-grazzji li rċievew permezz ta' l-interċessjoni ta' l-Omm ta' Alla. Fil-Magnificat il-Verġni Marija tfahhar lil Alla mhux biss għal li għamel magħha iżda fuq kollox tfahhar lil Alla "għaliex il-ħniena tiegħu tinfirex b'kull żmien".¹³

Propju minħabba f'hekk waħda mid-dimensjonijiet tal-Pellegrinaġġ hija dik **Penitenzjali**. Hawn ta' min isemmi l-importanza tal-Pellegrinagg Penitenzjali l-aktar fiż-żmien tar-Randan. Dan għaliex il-ħajja tan-nisrani hija wkoll mixja ta' Konverżjoni. Bhal l-Iben tal-parabbola li telaq 'il-bogħod mid-dar ta' missieru, wara li jirrifletti, kollu niedem jitlaq f' mixja lura lejn id-dar ta' missieru u jitolbu l-maħfra. Għalhekk huwa importanti li matul il-pellegrinaġġ wiehed jaqra siltiet mill-iskrittura li jgħinuh jagħmel l-eżami tal-kuxjenza, jidhol fih innifsu u waqt li jagħraf bid-dnub, tiegħu kollu hegġa, jimxi lejn is-santwarju biex hemm huwa jirċievi s-Sagrament tal-Ħniena ta' Alla, is-sagrament tar-rikonċiljazzjoni. B'hekk wara dan ikun jista' jiċċelebra l-Ikla ta' l-imħabba ta' Alla lejna, l-Fwkaristija

- **Il-Post taċ-Ċelebrazzjoni Ewkaristika.** "Meta nintrefa' 'l fuq mill-art, jiena niġbed il-bnedmin kollha lejja."¹⁴ Minn fuq is-Salib, Ġesu' wera ħnientu magħna, għax "dan hu għisim li jingħata għalikom, dan hu demmi mxxerred għall-maħfra tad-dnubiet."¹⁵ Il-qofol ta' kull pellegrinaġġ u ċ-ċentru ta' kull santwarju marjan jibqa dejjem iċ-Ċelebrazzjoni ta' l-Ewkaristija. L-Imqaddsa Marija kienet preżenti taht is-salib, Marija hija



preżenti ma' ġenb kull artal u magħna toffri dan is-sagrificċju lil Alla. Marija, il-mara Ewkaristika, tistedinna biex nieħdu sehem shiħ f'din iċ-ċelebrazzjoni ta' l-imħabba ta' Alla lejna, li offra lil Ibnu l-waħdieni lielna.

Konkluzjoni

Il-pellegrin qatt ma għandu jaqta' qalbu meta jħabbat wiċċu mad-dnub, mat-tbatija tal-ħajja ta' kuljum. Kif matul il-pellegrinaġġ hemm is-sagrificċju u hemm l-iebes, hekk ukoll fil-ħajja ta' kuljum. Jeħtieġ għalhekk li jiftakar li tul il-mixja tal-ħajja huwa ma hux waħdu, iżda fil-mixja tiegħu lejn Kristu, fil-ġlieda tiegħu kontra id-dnub, fit-tfittxija għall-paċi u l-ħniena; hemm persuna miexja miegħu. Hemm sieħba, is-sieħba tal-Feddej, dik li mxiet ma' Binha Ġesu' t-triq tas-salib, timxi miegħek ukoll għażiż pellegrin. Iva Omm Ġesu' u Ommok timxi miegħek it-triq tal-ħajja, triq li għalkemm fiha hemm it-tbatija, hija it-triq li twasslek fid-Dar tal-Missier. Itlobha lil din l-Omm tal-Ħniena u halliha turik it-Triq lejn l-għamara tal-Feddej. ●

Riferenzi


- ¹ Congregazione per il Culto Divino e la Disciplina Dei Sacramenti; **Direttorio Su Pietà Popolare e Liturgia. Principi e orientamenti**, Citta' del Vaticano 2002
- ² Kodiċi tad-Drittu Kanoniku, Kan 1234
- ³ Ara Salmi 122, 134, 135, 138, 150.
- ⁴ Efesini 1, 4
- ⁵ Mattew 1, 21
- ⁶ Luqa 2,49
- ⁷ 1 Pietru 2, 5
- ⁸ Efesin 2, 21-22
- ⁹ L-ewwel *Domus Ecclesia* kienet id-dar ta' San Pietru f'Kafarnaum fejn spiss Kristu kien jilqa' n-nies u jgħalliem. F'Ruma u f'Pompei jeżistu l-fdalijiet ta' dawn id-djar.
- ¹⁰ 1 Korintin 3, 16-17
- ¹¹ Apokalissi 21, 3
- ¹² Mattew 5, 8
- ¹³ Luqa 1, 50
- ¹⁴ Ġwanni 13,35
- ¹⁵ Mattew 26, 26-28

mid-Dinja Marjana


minn Esther Bajada

Il-bniedem fiċ-ċentru tal-paċi

Meta t-tfal jaghmlulek ċerti mistoqsijiet tipprowa tippretendi li ma smajtx tajjeb biex tirbah ftit hin u tharbex ghal risposta tajba. Kien dan il-każ meta riċenti ibni dar fuqi u staqsieni x'hawn l-iktar fid-dinja, jekk hux nies tajbin jew nies hżiena. Grejt mili fil-hsieb meta smajt il-mistoqsija biex nara x'se nwieġeb ghaliex kont digà` qed nimmagina li se jsus fuq is-sugġett. Ghidlu li nahseb li hawn iktar tajbin. Mil-ewwel qalli li fl-ahbarijiet fuq il-hżiena jtkellmu, fuq il-gwerra, il-vjolenza, is-serq u l-qtil. Qalli li l-hżiena dejjem jirbhu... u t-tajbin?



Ghaddew xi ġimġhat u kont qed naqra l-appell tal-Papa biex fl-Art Imqaddsa, mi-fluġa minn gwerra twila u kiefra, tkun imharsa d-dinjita` ta' kull persuna. L-okkażjoni kienet Jum il-Paċi, il-Festa Liturgika ta' Omm Alla, iċ-ċelebrata fil-bażilika ta' San Pietru. B'referenza ghal-liturgija ta' dik il-ġurnata, il-Papa tkellem dwar il-kobor tal-figura ta' Marija li Alla għażilha biex iwassal lil ibnu fid-dinja. Il-Papa qal li ċ-ċelebrazzjoni tal-Festa t'Omm Alla hija dwar misteru u grajja storika - Ġesu` Kristu, tweled fid-dinja u sar parti mill-istorja, permezz tal-Verġni Marija. Marija, qal il-Papa, hija Omm ta' l-umanita` ghaliex Kristu xerred demmu ghal kulhadd u minn fuq is-salib fdalha lill-bnedmin kollha. U f'Jum il-Paċi, l-ewwel jum tas-sena, bit-tema '*Il-Persuna Umana, fil-Qalba tal-Paċi*' Papa Benedittu qal li minhabba li kull bniedem huwa maħluq xbieha t'Alla, huwa mimli b'dinjita` li titlob li tiġi mharsa rrispettivament mir-razza, kultura jew reliġjon. Semma` il-gwerrer minsija, it-theddida tat-terroriżmu li ttellef is-serenita` ta' popli shah u sitwazzjonijiet ohra ta' ingustizzja li jkasbru lill-bniedem u jpinguh bhala oġġett. Il-Papa appella lill-mexxejja tal-pajjiżi, li kienu preżenti waqt iċ-ċelebrazzjoni, biex jahdmu favur ambjent li jhares id-dinjita` tal-bniedem b'gharfien shih tal-persuna li hija



xbieha t'Alla. Fi tmiem l-omelija, il-Papa talab lill-Madonna biex iddawwal għajnejn il-bniedem halli jagħraf lil Kristu f'kull persuna oħra, għaliex il-bniedem huwa fiċ-ċentru, fil-qalba tal-paċi.



...Fi kliem sempliċi lil ibni ergajt wegibtu li veru naħseb li fid-dinja hawn iktar tajjeb milli hażin u li dwar il-hażin nisimgħu iktar. It-tajjeb huwa sieket. Id-diskors tal-Papa ġie wara d-djalogu ma' ibni fuq dan is-sugġett... forsi kieku kont inwieġeb ahjar. Laqtitni r-rikorrenza tas-sugġett: il-kunflitt bejn it-tajjeb u l-hażin. Iktar minn hekk, laqatni kif it-tfal tagħna qed jistaqsu dwar dan meta fl-eta' tagħhom m'għandhomx ikunu mtaqqla mill-kunflitti ta' dawk li fil-bniedem ma jarawx ix-xbieha t'Alla.

Il-Parroċċa - dawl għas-socjeta`

F'kuntest ta' socjeta` sekularizzata, il-parroċċa hija bħal sors ta' dawl fuq il-fidi. Din hija t-tifsira tal-parroċċa li ta Papa Benedittu XVI meta riċentement ikkonsagra knisja fin-nofsinhar ta' Ruma. Il-Knisja ġiet iddedikata li Santa Maria. Din il-parroċċa ġdida ġiet inawgurata fl-Avvent, żmien li d-Djocesi Rumana tuza biex tiġbor fondi bil-għan li jinfethu knejjes ġodda fil-periferija tal-kapitali Taljana. F'dawn l-aħħar sittax-il sena, dan il-proġett lesta mal-hamsin kumpless parrokkjali ġdid. Papa Benedittu nkoragġixxa lil dawk kollha nvoluti fil-proġett ta' bini ta' parroċċi bil-għan li dawk il-komunitajiet li huma nieqsa minn parroċċa, jesperjenzaw il-ġid ta' parroċċa fi hdanhom. Il-Papa qal li f'socjetajiet sekularizzati, il-parroċċa tista tkun twegiba għall-bżonnijiet spiritwali tal-persuni u tal-familji. Iz-żona ta' Torino Nord, fejn ġiet inawgurata l-parroċċa, għandha wahda mill-ogħla rati ta' twelid ta' tfal meta mqabbla ma' żoni oħra Rumani. Konxju ta' dan, Papa Benedittu tkellem dwar il-hidma importanti tal-komunita` li teduka lit-tfal biex iharsu l-hajja u l-fidi. Huwa qal li t-tfal f'din il-parroċċa għandhom igawdu minn ambjent u strutturi xierqa biex jikbru fil-fidi u fl-imhabba lejn Alla.

Il-konsagrazzjoni tal-Knisja saret b'celebrazzjoni skond il-kult Kristjan. Qabel il-Liturġija, il-Papa ikkonsagra l-artal billi dilku biż-żejt. Ir-rit tad-dedikazzjoni tal-Knisja kompli bid-dlik ta' żejt mal-hitan tal-Knisja bħala sinjal li l-post huwa ddedikat esklussivament u għal dejjem, għall-kult Kristjan. Imbagħad, l-artal ġie incensat u mixgħul bid-dawl.

Il-Papa fis-Santwarju *Meryem Ana Evi*




Papa Benedittu XVI zar is-Santwarju *Meryem Ana Evi* meta riċentement zar it-Turkija f' *pellegrina* ġġ appostoliku. Fl-omelija, waqt quddiesa iċcelebrata biswit is-Santwarju, il-Papa tkellem dwar Marija Omm il-Knisja u qal li l-missjoni Materna ta' Marija fil-konfront ta'

min jemmen, bdiet meta Kristu qalilha minn fuq is-salib, '*Mara, hawn hu ibnek*' (Gw 19,26). Il-Papa qal li f'dak il-mument Kristu ta għarfien lill-familja ġdida li ġie biex jibni fid-dinja.

Lourdes - thejjijiet ghall-150 anniversarju

F' Lourdes ghaddejjin it-thejjijiet biex jiġi iċċelebrat il-150 anniversarju mid-dehriet tal-Madonna. L-Isqof ta' Tarbes u Lourdes, Monsinjur Jacques Perrier, li huwa l-President tal-kumitat organizzattiv, qal li l-ideja hi li Lourdes jiġi kkomunikat bhala post b' missjoni ta' 'evanġelizzazzjoni ġdida'. Il-programm jinkludi fost affarijiet ohra, sensiela ta' laqgħat u pellegrinaġġi dwar temi tal-Knisja Missjunarja.



Din is-sena jahbat ukoll id-90 anniversarju mid-dehriet tal-Madonna ta' Fatima. F'intervista li ta lir-rivista ZENIT, ir-Rettur tas-Santwarju ta' Fatima Padre Luciano Guerra tkellem dwar ir-relevanza tal-messaġġ ta' Fatima għall-Knisja u d-dinja. Padre Guerra qal li l-interess li n-nies

jurju lejn Fatima juri r-relevanza tal-post, filwaqt li l-Madonna kienet tkellmet dwar iż-żminijiet t'issa u allura hemm relevanza konkreta. Padre Guerra qal li l-messaġġ ta' Fatima huwa dwar Alla u min jemmen f'dan il-post u fid-dehriet li kienu sehhew, jemmen f'Alla.

Marija ta' Nazaret

F'Ruma ghaddejjin it-thejjijiet għall-produzzjoni tal-musical 'Marija ta' Nazaret ... L-istorja li tkompli'. Il-proġett huwa fdat lil Lybra Entertainment, li se tonfoq żewġ miljun Ewro fuq dan il-musical. L-ewwel wirja ta' dan il-musical hija ppjanata għal Diċembru li ġej fit-Tejtru Francesco Cilea ta' Reggio Calabria. Il-musical, mibdi minn ideja ta' l-awtriċi u regista Maria Pia Liotta, għandu supervizjoni reliġjuża ta' Padre Stefano de Fiores, tejologu Marjan.

L-Arċisqof Cremona fid-Djoċesi Ghawdxija

Nhar is-Sibt, 24 ta' Frar 2007, Mons Pawlu Cremona OP, l-Arċisqof ta' Malta għamel l-ewwel zjara uffiċjali f'Għawdex. Filgħodu huwa ltaqa' mas-saċerdoti Ghawdxin fil-Knisja tar-Ragħaj it-Tajjeb, fejn mexxa ġurnata ta' talb għas-saċerdoti.

Filgħaxija huwa mexxa Konċelebrazzjoni Solenni fil-Katedral ta' Għawdex, flimkien ma' l-Isqof ta' Għawdex, Mons. Mario Grech u Mons. Nikol Ġ. Cauchi, Isqof Emeritus ta' Għawdex. Folla numeruża imliet il-Katedral għal din l-okkażjoni. Fi tmiem il-Konċelebrazzjoni, l-Isqof Mario Grech ipprezenta ċurkett lill-Arċisqof Mons Pawlu Cremona OP b'tifkira ta' din l-ewwel zjara tiegħu f'Għawdex.



Ta' min isemmi li fuq iċ-ċurkett hemm imnaqqxa x-xbieha tal-Madonna Ta' Pinu, xbieha tant għażiża għall-poplu Għawdxu u Malti.




DIĊEMBRU 2006

Il-Ġimgħa 7: Għall-ewwel darba fis-Santwarju tal-Madonna Ta' Pinu saret il-Velja ta' **I-Immakulata**. Bdiet b'quddiesa mir-Rettur il-Kan. Michael Galea flimkien ma' Mons Beneditt Camilleri u Dun Gerard Buhagiar. Wara l-quddiesa saret purċissjoni Aux Flambaux maz-zuntier tal-Knisja. Din il-purċissjoni kienet animata minn kant u qari mill-kelma ta' Alla. Mexxa l-purċissjoni u l-ħsibijiet l-Kappillan ta' San Lawrenz, il-Kan. Daniel Xerri. L-animazzjoni tal-kant kienet imexxija mill-kor tal-Knisja ta' Ġesu' Nazzarenu.

Il-Hadd 10: Illum festa tal-Madonna ta' Loreto, saret il-magħmudija ta' Krystle Borg, bint Michael Borg u Olympia M. Vella mill-Kan Noel Saliba.

Is-Sibt 30: L-istudenti Sależjani immexxija minn Fr Sandro Camilleri kellhom quddiesa fis-Santwarju f'għeluq ta' tlett ijiem irtir li huma kellhom f'Għawdex.


Il-Hadd 24-25: Festa tat-Twelid ta' Sidna Ġesu' Kristu. Fil-lejl tal-Milied, l-Eċċellenza tiegħu Mons Isqof Nikol Ġ. Cauchi mexxa iċ-ċelebrazzjoni solenni li bdiet fil-11.30p.m. bil-priedka tradizzjonali tat-tifel. Is-sena l-priedka saret minn Mark Laurence Zammit. Wara saret ir-reċita tas-Salmi u mbaġhad tkomplet il-Konċelebrazzjoni



Pellegrinaġġi

Il-Ġimgħa 1: Pellegrinaġġ mill-iskola St Joseph School ta' Blata l-Bajda. Iċ-ċelebrant tal-quddiesa kien Dun Ġuzepp Piscopo.



L-Erbgħa 13: Pellegrinaġġ mill-abbatini tal-parroċċa ta' Marsaxlokk immexxi mill-kappillan Dun Victor George Vassallo.



Taħfer lil min ried joqtolha u titlob għalih!


Kitba ta' Dun Mikiel Galea
Illustrazzjonijiet ta' Christine Renée Simoncic

*Maria Khoury hija tfajla afrikana li
kienet tgħix fil-kwiet bhala nisranija
flimkien ma' għadd ta' ġirien oħra.*




*Meta kellha biss sbatax-il sena, ir-raħal
tagħha kien attackat minn misilmin
fanatiċi. Għamlu mill-post herba shiħa.*

*Wieħed żaghżugh ipponta l-ixkubetta ma' għonq
Marija u għajjat: "Jekk inti
taqleb għar-religjon
musulmana jiena
ma nisparax."*



*Bla ma qagħdet taħsibha, Marija wiegħbet:
"Jiena mgħammda, jiena nisranija,
u miniex se niċhad il-fidi tiegħi."*

Iż-żagħżuġ feroċi dlonk ġibed il-grillu u ħalla lil Maria għal mejta



Jumejn wara tar-Red Cross waslu fuq il-post u sabu lil Maria għadha ħajja. Il-balla tas-suldat fanatiku kienet għaddiet tul ix-xewka tad-dahar u ħallietha paralizzata għal kollox.


*Meta l-missjunarju mar jaraha l-isptar qaltu:
"Father, kulhadd għandu xi vokazzjoni.
La jiena bqajt ħajja...*



...bilfors li Alla jridni naghmillu xi haġa kbira. Jiena qatt ma nista' niżżewweġ, anqas insir soru; għalhekk iddeċidejt li noqgħod nitlob għal dak ir-raġel li sparali.




Maria Khoury qed tghix fil-prattika t-tagħlim ta' Ġesu`: "Hobbu lill-għedewwa tagħkom u itolbu għal dawk li jippersegwitawkom."



JANNAR 2007

- Is-Sibt 6:** Quddiesa ta' Radd il-Hajr lil Alla fl-okkazzjoni tal-25 Anniversarju miż-żwieġ ta' Jimmy u Carmen Attard. Iċ-ċelebrant tal-quddiesa li saret fil-kappella tal-Madonna Ta' Pinu, kien l-Arcipriet Reuben Micallief.
- Il-Hadd 7:** Ċelebrazzjoni tal-Quddiesa fil-kappella tal-Madonna li fiha sar it-tberik ta' l-għerusija ta' David Schembri u Mary Schembri minn Hal Kirkop fil-preżenza taż-żgħażaġh ta' l-istess parroċċa. Iċ-ċelebrant kien Fr John Philip Curmi.
- It-Tnejn 11:** Fr Robert Grech OCD U Fr Joseph Gerada OCD iċċelebraw l-Ewkaristija li fiha poġġew il-provincja tagħhom taht il-harsien tal-Madonna.
- Is-Sibt 20:** Ċelebrazzjoni tas-sagrament taż-żwieġ bejn Sergio Narciso u Antonia Spiteri residenti fil-Kanada. Iċ-ċelebrant tal-quddiesa kien Mons Girgor Grech.



It-Tnejn 22: Quddiesa ta' ringrazzjament fl-gheluq l-40 Anniversarju taż-żwieġ ta' Ninu u Tessie Cutajar mill-parroċċa tal-Mellieħa. Iċ-ċelebrant kien Dun Gerard Buhagiar.

Is-Sibt 27: Quddiesa li fiha ġie amministrat is-sagrament tal-Magħmudija ta' Kylie Vella bint Roberta u Antonio Vella mill-parroċċa ta' Loreto. Iċ-ċelebrant kien l-Arcipriet ta' Ghajnsielem il-

Kan Frankie Bajada.

Fl-istess jum saret Quddiesa u wara tkomplet l-Adorazzjoni għall-Persuni ikkonsagrati organizzata mill-Ispigolatriċi tal-Knisja. Il-Konċelebrazzjoni immexxija minn Dun Gerard Buhagiar flimkien ma' Mons Karm Hili u Mons Salv Grima.

Il-Hadd 28: Ċelebrazzjoni fil-kappella tal-Madonna Ta' Pinu, fl-okkazzjoni taż-żjara mill-E.T. Mons Francis Baldacchino, Isqof ta' Malindi fil-Kenja b'ringrazzjament lill-Madonna għal harsien tagħha.

Fl-istess jum saret iċ-ċelebrazzjoni tas-sagrament tal-magħmudija ta' Joel Scerri bin Mario u Joanne. Iċ-ċelebrant kien il-Kan Ġwann Sultana.

It-Tnejn 29: Quddiesa għall-abbatini tal-knisja tal-Karmelitani tal-Fgura minn Fr Ronald Lofreda O.Carm,

Pellegrinaġġi

L-Erbgħa 3: Pellegrinaġġ miż-żgħażaġh tal-parroċċa ta' Ta' Xbiex immexxi minn Fr Joseph Cremona OCD ġew f'riġlejn il-Madonna ta' Pinu biex jafdaw lilhom infushom taht il-harsa materna tal-Madonna.

Fl-istess jum pellegrinaġġ iehor kien dak tal-parroċċa tax-Xewkija u li kien immexxi minn Dun Ġwann Mizzi.

Is-Sibt 6: Pellegrinaġġ organizzat mill-Ferġha Ewkaristika għall-membri tagħha u adorazzjoni Ewkaristika mmexxija minn Mons Ġuzeppi Cauchi.

Programm tar-Randan u tal-Ġimgħa Mqaddsa fis-Santwarju Ta' Pinu

- **Meditazzjoni tar-Randan.** Fuq l-eżempju ta' Marija ejjew matul dan ir-Randan: "*Ngħożżu l-Kelma t'Alla u naħsbu fuqha*". Kull nhar ta' Erbgħa fis-Santwarju jsiru mumentu ta' Meditazzjoni fuq il-Kelma t'Alla, li jintemmu b'Adorazzjoni Ewkaristika.

Hinijiet: 9.00 a.m. Meditazzjoni mmexxija minn Patri Sandro Overend ofm
7.00 p.m. Meditazzjoni mmexxija minn Mons. Ġużċppi Cauchi

- **Via Sagra fuq il-Gholja:** Kull nhar ta' Hadd fit-3.30pm. Saċerdot imexxi l-Hsibijiet tal-Via Sagra quddiem l-istatwi tal-Via Sagra li jinsabu fuq il-Gholja t'Għammar.

Ġimgħa Mqaddsa

- **Hadd il-Palm - 1 t'April: 8.30 a.m. Tifkira tad-Dahla ta' Ġesu' f'Ġerusalemm**

• **Via Sagra Djocesana fuq il-Gholja ta' Għammar. Fis-7.00p.m.** Ser ikun l-Eċċ. Tiegħu Mons. Mario Grech, isqof ta' Ghawdex, le ser imexxi l-meditazzjonijiet tal-Via Sagra. Għal dawk il-persuni li ma hux possibli li jitilghu l-gholja, ser jsiru arrangamenti biex isegwu kollox minn fuq iż-żuntier tas-Santwarju Ta' Pinu. Il-Via Sagra ser tkun imxandra fuq Radju RTK 103 FM u Radju Marija 102.3 u 107.8 FM


- **Hamis ix-Xirka - 5 t'April: 6.00 p.m. Ċelebrazzjoni Solenni ta' l-Ikla tal-Mulej.** Imexxi l-Eċċ. Tiegħu Mons Isqof Nikol Ġ. Cauchi.
8. 00 p.m. Visti fl-Artal tar-Repożizzjoni

• **Il-Ġimgħa l-Kbira - 6 t'April: 6.00 a.m. Via Sagra fuq il-Gholja t'Għammar** organizzata minn gruppi ta' żgħażaġh minn diversi parroċċi.
3. 30 p.m. Ċelebrazzjoni tal-Passjoni u l-Mewt ta' Sidna Ġesu' Kristu, mill-Eċċ. Tiegħu Mons Isqof Nikol G. Cauchi.
L-Animazzjoni tal-kant tkun mill-Kor Jubilate.

- **Sibt il-Ghid - 7 t'April: 9.00 a.m. Is-Siegħa ta' l-Omm,** ċelebrazzjoni fejn il-Knisja tingħaqad ma' Marija fi stennija herqana tal-qawmien ta' Kristu. Imexxi l-Eċċ. Tiegħu Mons Mario Grech, isqof ta' Ghawdex. Iċ-Ċelebrazzjoni ser tkun imxandra fuq Radju Marija 102.3 u 107.8 FM u fuq Radju RTK 103 FM.

• **Velja Solenni ta' l-Ghid il-Kbir - 8.30 p.m.** Dan huwa l-aktar lejl importanti fil-hajja tan-nisrani. Għalhekk in-nisrani jishar fit-Talb sa ma jsehħ il-Qawmien mill-Mewt ta' Kristu. Dan jagħmlu billi jiċċelebra l-Ikla ta' l-Ghid, l-Ewkaristija. Il-velja ser tkun immexxija mill-Eċċ. Tiegħu Mons Isqof Nikol G. Cauchi, u ser tkun imxandra fuq Radju Marija 102.3 u 107.8 FM.

L-Animazzjoni tal-kant matul iċ-ċelebrazzjonijiet kollha tal-Ġimgħa Mqaddsa ser ikun immexxija mill-Kor Jubilate.



The Blessed Virgin Mary and the Sacrament of Reconciliation

Rev. Emanuel Magro

“Each year his parents went to Jerusalem for the feast of Passover, and when he was twelve years old, they went up according to festival custom. After they had completed its days, as they were returning, the boy Jesus remained behind in Jerusalem, but his parents did not know it. Thinking that he was in the caravan, they journeyed for a day and looked for him among their relatives and acquaintances, but not finding him, they returned to Jerusalem to look for him. After three days they found him in the temple, sitting in the midst of the teachers, listening to them and asking them questions, and all who heard him were astounded at his understanding and his answers. When his parents saw him, they were astonished, and his mother said to him, ‘Son, why have you done this to us? Your father and I have been looking for you with great anxiety.’ And he said to them, ‘Why were you looking for me? Did you not know that I must be in my Father’s house?’ But they did not understand what he said to them. He went down with them and came to Nazareth, and was obedient to them; and his mother kept all these things in her heart. And Jesus advanced in wisdom and age and favor before God and man”

(The New American Bible, Lk 2:41-52).

Luke narrates a unique incident in the life of the holy Family. The yearly positive experience of journeying to the temple in Jerusalem turns out into an accident that could have been disastrous.

For many years, Mary, Joseph and her son Jesus seemed to have enjoyed their annual trip to the sacred city and to God's holiest abode among His chosen race. They followed the dictates of the Lord and were filled with joy as they traveled to Jerusalem with their relatives and friends. Over these years nothing unusual seemed to have happened. Then one particular year something went awfully wrong. Everything was going well until the first day on their return journey home, when Mary and Joseph realized that their son was not with them. Anxiety sat in. They started to ask for him among their relatives and friends to no avail. Jesus was nowhere to be found and no one knew where Jesus was. He seemed to be lost. Somehow he got separated from his loved ones. How could this have happened to Mary? How could she, the mother of the promised Saviour allow herself to be divorced from her offspring, the Redeemer of humanity? She missed him. She could not stand life without him. She needed to search for him and could only be satisfied when she would find him.

Mary's experience of being separated from her son for a few days stands in great contrast with her experience of her pregnancy of Jesus. She was truly united with him. She felt him bonding with her. She treasured every moment of his growth and the way this development was affecting her. She experienced in her womb the Divine gradually reconciling humanity with God. The Fathers of the Church remarked that her womb was the bed where the reconciliation between God and humanity occurred. Mary felt this process of reconciliation and experienced the richness of God's reconciling humanity with Himself. This reconciliation filled her with joy and changed her life into one of thanksgiving and praise to God (see the Magnificat). Now her son has grown into an adolescent and she lost him! She needs to scour the whole place and the holy city for the missing Reconciler.

Mary's negative experience of losing her son and being separated from him enables her to understand the plight of each one of us Christians when we sin. Through our sinful actions we separate ourselves from one another and from our loved ones, family, friends and neighbors. When we sin, we are concerned with our own self; we give priority to our own self. We subordinate even God to our wishes and desires. We ignore that God should always have the first priority in our lives. He has created us and loved us first.

Mary empathizes with our sinful state. She remembers her sad experience when she lost her son. She prays for us that we first of all feel the anguish and pain of being separated from God's love and the love of others. She intercedes for us before her Son to grant us the grace of courage to reconcile ourselves with God and with others. She invites us to imitate her by setting ourselves on the journey back to Jerusalem and seek her Son. She is confident that through her prayers and God's grace, God will find us, accept us back as His sons and daughters and reconcile us with Himself and with one another. In reconciling us with Himself God allows us to experience that process of reconciliation between God and humanity that occurred in Mary's womb.

**Holy Mary, Mother of God,
pray for us, sinners,
now and at the hour of death, Amen. ●**



Isejthulek hienja...

Pagna Letterarja
minn Francesco Pio Attard

Rakkont sabih ta' Thabbira li ġabet mahfra u fidwa

It-Thabbira tal-Fidwa

Ninsabu fl-ewwel xhur tas-sena, u wara li jgħaddu l-jiem tal-festi tal-Milied u l-Epifanija, f'Marzu l-Knisja tiċċelebra l-festa kbira tat-Thabbira, fi kliem sempliċi l-ġrajja ta' meta l-anġlu Gabrijel jagħti lil Marija l-aħbar sabiha tat-tniissil ta' Ġesu' f'ġufha. Iċċelebrata eżatt disa' xhur qabel il-Milied, simbolizmu qawwi taż-żmien tat-tqala, din m'hix festa li tfakkar biss ġrajja storika li sehhet f'dar f'Nazareth, imma l-misteru kbir ta' l-Inkarnazzjoni. Għalhekk hi festa "tal-Mulej", u ta' Marija wkoll, għax din kienet hekk haġa wahda mal-Mulej li stqarret l-"iva" shiha tagħha għall-istedina ta' Alla.

L-isem li nagħtu lil din il-festa, li f'Malta nafuha bhala l-"Lunzjata", veru jixirqilha - hi t-"Thabbira" kbira u kollha ferħ ta' l-imħabba ta' Alla. U hi thabbira ta' fidwa, għax fil-mument ta' l-Inkarnazzjoni, li beda ma' l-"iva" ta' Marija, bdiet ukoll il-fidwa tagħna, tant mistennija u mħabbra sa minn qabel. Iż-żewġ misteri kbar ta' Kristu - Inkarnazzjoni u Fidwa - huma marbuta b'għoqda li ma tinhallx.

It-tema ta' din il-ħarġa hi *Marija u s-sagrament tal-Qrar*. Naraw, anki b'din il-poezija li qed inqiegħdu lllum għall-istudju u r-riflessjoni tagħna, is-sehem kbir tal-Verġni Marija fil-misteru tal-fidwa tagħna, fejn Ġesu' ġabilna l-mahfra b'demmu, li rrikonċiljatna mal-Missier. Bis-sehem tagħha fil-pjan tal-fidwa, jiġifieri billi wieġbet bil-ferħ għas-sejha ta' l-anġlu, kienet strumentali biex lilna waslitilna l-mahfra tal-Missier f'ibnu Ġesu'. Għax hi qalet "iva",

aħna ġejna mahfura. U l-Qrar hu wiehed mis-sinjali viżibbli li tana Kristu u fdahom f'idejn il-Knisja, biex jurina li kulmeta rridu nistgħu niksbu l-mahfra minghand Alla li jhobbna.

Hjiel fuq Hajtu

Horatio C.R. Vella
(1952-)

Il-professur Horatio Caesar Roger Vella twieled f'Tal-Pieta' fis-26 ta' Novembru 1952 u trabba ma' missieru Frans u ommu Tessie f'Tas-Sliema. Huwa ha



l-edukazzjoni tiegħu fl-iskola tal-Gvern f'Tas-Sliema, fl-iskola *San Alfons Marija de Liguori* tas-Salesjani f'Tas-Sliema, fis-Seminarju ta' l-Arċisqof, fil-Furjana, f'*Thornleigh Salesian College*, Bolton, Lancashire, f'*Beckford Salesian House*, Beckford, Nr. Tewkesbury, it-tnejn fir-Renju Unit, u mbagħad fil-kulleġġ *San Tumas ta' Aquino* tad-Dumnikani, ir-Rabat, Malta, u fl-universitajiet ta' Malta u ta' Tessaloniki. Huwa ggradwa b'baċellerat, liċenzjat u mbagħad dottorat fl-ilsna tal-Latin u l-Grieg.

Vella għallem il-Latin u l-Grieg fl-Universita' tar-Rodezja (illum iż-Zimbabwe) mill-1979 sa l-1989, għallem ukoll għal term fl-Universita' ta' Malawi fl-1988, u fl-Universita' ta' Malta mill-1989 sal-lum. Huwa okkupa l-pożizzjoni ta' *senior lecturer* fil-Latin u l-Grieg, u mill-2004 dik ta' *associate professor*. Għallem għal perjodi qosra fl-Isvezja, fil-Latvja u f'Melbourne; ha

sehem f' diversi konferenzi barra minn Malta u f' Malta, u ppubblika diversi xoghlijiet, fosthom fuq Jean Quintin, il-mitologija, il-metrika, l-iskrizzjonijiet bil-Latin f' Malta u f' Ghawdex, l-istorja tal-gzejjer Maltin fi zmien il-Griegi u r-Rumani, u qieghed jahdem fuq poezija bil-Grieg miktuba fis-seklu tnax wara Kristu li ssemmi lil Malta u lil Ghawdex.

Il-professur Vella huwa l-Moderatur ta' l *Unita' 16* ta' l arcidjoċesi ta' Malta, u kien fil-*Kunsill Pastoral Djoċesan* mill-1993 sa l-2003, u mill-2006 sal-lum. Ha sehem fl-ahhar Sinodu Djoċesan u hadem fil-*Kummissjoni Liturgija għall-implimentazzjoni tas-Sinodu*. Fil-parroċċa ta' San Leonardu f' Hal-Kirkop huwa ministru straordinarju tat-tqarbin, imexxi l-ghaqda ta' l-irgiel *Emmaus* mill-1989, kien president u segretarju tal-Kunsill Pastoral mill-1989 sa l-2005, u huwa s-segretarju tal-*Kummissjoni Liturgija*.

Il-professur Vella żżewweġ lil Mary Rose Farrugia minn Hal-Kirkop fl-1981, li mietet fl-1992. Fl-1993 iżżewweġ lil Vivienne Caruana miż-Żejtun, u għandhom tifel jismu Jerome.

Ġrajja kbira terġa' tinghata l-hajja

Il-kliem kapaċi jagħti l-hajja mill-ġdid lil kull ġrajja. Vella, studjuż ta' l-ilsna u hassieb mill-kbar, juża l-immaginazzjoni ta' artista Kristjan li hu biex jidhol fil-ġrajja ta' Luqa 1: 26-38, u jgħaddiha lilna b'lingwaġġ sabih hafna. Is-sitwazzjoni li johloq hi probabilmment dik li dejjem immagina, u issa m'hux hlief jaqsamha magħna.

Il-poezija fiha seba' strofi u m'hix miktuba fi stil għalkollox tradizzjonali, għalkemm fiha strofi strutturati u tinhass fiha ċerta sekwenza u kumplimentarjeta' ritmika. Filfatt għalkemm m'hemmx rima fil-versi ma' xulxin, l-ewwel żewġ versi ta' kull strofa fihom disa' sillabi u t-tieni żewġ versi fihom sitta. F'dawn l-ahhar żewġ versi ta' kull strofa dejjem naraw xi azzjoni ssehħ, u l-ahhar vers ta' kull strofa hu mahsub biex jolqot iktar lill-qarrej. L-użu tal-vokabularju hu għani hafna, m'għandniex xi ngħidu; u dan bla dubju, meta wiehed iqis li l-awtur hu midhla sew ta' l-użu ta' l-ilsien u s-sintassi.

Il-kronologija ta' ġrajja li halliet effett qawwi fuq l-istorja ta' l-umanita' tiġi rrakkuntata lilna fi stil sempliċi, imma fl-istess waqt bilkemm ma taħsibx li qed tisma' l-istorja għall-ewwel darba daqskemm hu originali l-mod kif jipprezentaha Vella! Kull strofa donnha mahsuba biex titfa' dawl fuq persuna jew waqt importanti fl-istorja tat-Thabbira, storja li nafuha imma hi dejjem ġdida, daqskemm dejjem ġdida hi l-Inkarnazzjoni. Imma fl-istess hin hemm kontinwazzjoni minn strofa għal oħra.

Nidhlu fid-dar ta' Nazareth u nahbtu l-ewwel ma' Marija. L-awtur jaraha timmedita s-Salmi fil-ġabra. Kull Lhudi u Lhudija kien jaf sew l-Iskrittura, l-aktar dawk l-innijiet sbieh fil-ktieb tas-Salmi. Marija wkoll, anzi b' mod speċjali hi bhala wahda mill-*"anawim"* ta' Israel, kibret fl-imhabba tal-Kelma ta' Alla, għamlitha tagħha u *"kienet taħseb fuqha"* (ara Lq 2:51), anki waqt ix-xogħol tagħha fid-dar.

Imbagħad, l-awtur, bħal donnu qed jiehu filmat tad-dar, imexxina għal kamra oħra fejn jinsab Ġuzeppi, hu wkoll mehdi f' hidmietu ta' mastrudaxxa *"jistudja"*, kelma li donnha tistona f'dan l-ambjent ta' xogħol, imma fiha sens fil-mod kif iqieghdha l-awtur. Għalkemm hu differenti minn dak li naraw lil Marija tagħmel fl-ewwel strofa, tinhass l-arja tal-qdusija. Anki bix-xogħol ta' Ġuzeppi qed titwettaq il-fidwa. Din hi wara kollox l-idea Kristjana tax-xogħol.

Fl-istess waqt l-awtur idawwar harstu fuq hidma oħra li għaddejja fl-istess hin, din id-darba fil-pjan tal-Missier tas-sema, li f' imhabbtu wasal biex iwettaq dak li l-poplu kien ilu jistenna bil-herqa għal tant snin. Il-wasla tal-Messija issa hi fil-qrib. L-impressjoni li niehdu iktar ma nidhlu 'l ġewwa fil-poezija hi li kulhadd għaddej fuq xi hidma importanti f'dan il-pjan ta' fidwa.

U saflaħħar fir-raba' strofa, dik l-arja ta' stennija li tinhass fl-ewwel strofi timtela bl-inżul ta' Gabrijel għand Marija. Minn hawn, ma jibqgħux iżjed it-tliet ġrajjet ta' l-ewwel tliet strofi - Marija, Ġuzeppi u Alla l-Missier - imma ssir ġrajja wahda u kbira, li l-awtur ifissirha bi kliem ċar u diretta ma' l-*"iva"* ta' Marija, *"il-bniedem infeda"*. Dan mingħajr ma jhalli barra l-konfużjoni li hasset Marija f'dak il-hin; imma

hi kienet ubbidjenti. U hekk jibda l-proċess ta' l-Inkarnazzjoni, li l-poeta jelenka l-effetti tiegħu b'mod sabih hafna meta jgħid li b'hekk il-bniedem kiseb "il-mahfra, it-tama". Ghax tassew li din l-aħbar ġdida kienet waħda ta' tama: li waslet il-mahfra għall-midneb, permezz ta' Kristu.

Sabih u interessanti l-mod kif itemm il-poezija tiegħu Horatio Vella. Hu jgħaqqad flimkien il-persunaġġi kollha, b'analogija mill-isbaħ li biha jfisser il-messaġġ tal-poezija, huwa u jilgħab bil-kelmiet "jgħaqqad" u "ingħaqad". F'dan il-misteru kbir kulhadd għandu s-schem tiegħu. Ġużeppi jgħaqqad flimkien il-biċċiet ta' l-ghamara f'xogholu ta' mastrudaxxa, waqt li Marija tgħaqqad ir-rieda tagħha ma' dik ta' Alla bl-"iva" shiha li taghti lil Gabrijel. Dan min-naħa tiegħu wkoll, hekk kif temm il-missjoni li għaliha ntbagħat fid-dar qaddisa ta' Nazareth, jerga' lura biex jingħaqad mal-"kotra tas-sema", l-angli u l-qaddisin.

Wiehed ma jistax jaghti interpretazzjoni magħluqa tal-hsieb tal-poeta, meta jara r-rikkezza ta' l-istil u l-hsieb ta' din il-poezija, li l-awtur għażel li jsemmi *Hidma, hsieb u għaqda fil-Lunzjata*, biex jindika kif it-Thabbira tal-Mulej issehħ f'dar fejn il-hidma ta' Ġużeppi u l-hsieb ta' Marija huma magħquda haġa waħda biex jilqgħu bhala tagħhom il-pjan li Alla haseb u sa jibda jahdem. Insemmi dettall wiehed: l-użu ta' verbi simili li jitqieghdu wara xulxin biex jindikaw proċess fil-profondita' tal-hsieb - Marija qed "tahseb, timmedita"; Ġużeppi qed "jisserra, jinċana, isammar"; Alla qed "johloq, jikkrea". Dan narawh ukoll fi bnadi oħra tal-poezija, bħal fil-kliem li bih jispjega kif "fil-hniena, fil-pjan u fl-imhabba" tiegħu, Alla "wahdieni, setghani" johloq il-bniedem mifdi, billi jibgħat lil Ibnu permezz ta' Marija.

Hemm hsieb qawwi li wiehed jista' jiehu minn din il-poezija ta' Horatio C.R. Vella. Ma nhalluhx jaharbilna! ●

Hidma, hsieb u għaqda fil-Lunzjata

Marija, fil-hemda ta' kmajra,
bil-kitba tas-Salmi fi jdejha,
tahseb, timmedita
fis-skiet u l-ġabra.

Ġużeppi jqatta' njama,
jisserra, jinċana, isammar,
mehdi jistudja kien
fil-hidma fejjieda.

Fil-hniena, fil-pjan u fl-imhabba
ta' Alla wahdieni, setghani,
johloq, jikkrea Hu
il-bniedem il-mifdi.

Deher l-angli ta' Alla fir-raħal
ta' Nazareth, mimli bid-dija;
Gabrijel sellem lil
Marija Santissima

b'messaġġ li Marija, mifxula,
ghalkemm ma fehmitx li qalilha,
xorta hi "iva" tat:
il-bniedem infeda.

U Alla sar bniedem u għammar
f'guf ommna Marija Santissima;
kiseb il-bniedem kien
il-mahfra, it-tama.

Ġużeppi l-ghamara jgħaqqad,
Marija r-rieda ta' Alla,
Gabrijel ingħaqad ma'
il-kotra tas-sema.

Horatio C.R. Vella


*Hija xewqa tal-Bord Editorjali li f'din ir-rokna jigu ppubblikati Poeziji Marjani miktuba minn poeti kontemporanji Maltin u Għawdxin. Dawk kollha li jixtiequ li l-poezija tagħhom tidher f'din ir-rivista huma mitluba li jibagħtu l-poezija tagħhom flimkien ma' nota zghira dwar l-awtur f'dan l-indirizz: **Editur Rivista Madonna Ta' Pinu Paġna Letterarja, Santwarju Ta' Pinu, Għarb, Għawdex jew permezz ta' e-mail: theeditor@tapinu.org***

Grazzi, Madonna ghax Smajtni

*migbura minn
Edward Depasquale*

Ottubru - Dicembru 2006

Ghawdex: Aquilina Stella, Attard Ġużepa, Attard George, Attard Phyllis, Axiq Charlie, Axiq Rita, Azzopardi John Paul, Azzopardi Karmnu, Azzopardi Rosalie, Bajjada Paul, Barham Carmen, Borg Ġorġ, Borg Irene, Borg Olympia, Borg Ġużep (Mons), Bugeja Jacqueline, Buttigieg Carmen, Buttigieg Helen, Buttigieg Marija, Buttigieg Maureen, Buttigieg Victor, Camilleri Gerita, Camilleri Grace, Camilleri Joe, Camilleri Mary Anne, Camilleri Pietru, Camilleri Rita, Cardona Marija, Caruana Moses, Cauchi Eugenio, Cauchi Francesco, Cauchi Sean, Cefai Tarcisio, Cini Michael, Curmi Ġorġina, Cutajar Carmel, Debrincat Francis, Debrincat Maria, Farrugia Angela, Farrugia Ann, Farrugia Familja, Galea Devina, Galea Familja, Gauci Rodian, Gauci Rodianne, Grech Ann, Grech Carmela, Grech Rose, Grech Salvina, Grima Angel, Grima Manwel, Grima Teddy, Le Prevost Annabelle, Mercieca Jane, Mercieca Jane, Mercieca Joe, Micallef Mary Anne, Mintoff Marija, Muscat Ġuża, Muscat Anthony, Muscat Carmela, Muscat Esther, Muscat Frans, Muscat Koronata, Muscat Marija, Muscat Mario, Muscat Miriam, Pace Mario, Pace Mary, Pisani M'Ġovanna, Portelli Ivan, Portelli Joyce, Portelli Marija, Portelli Michael, Portelli Roselyn, Rapa Rose, Said Connie, Said Coronata, Said Josephine, Said Maria Assunta, Saliba Lucy, Sammut Maryanne, Scicluna Carmen, Spiteri Carmen, Spiteri Joe, Spiteri Karmenu, Spiteri Rose, Sultana Ċikku, Sultana Ann, Sultana Emanuel, Sultana Frances, Sultana John, Sultana Joyce, Sultana Manwel, Sultana Maria, Tabone Joe, Tabone Rita, Tewma Peter, Vella Angela, Vella Margaret, Vella Mary, Vella Vincensa, Xerri Angie, Xerri Carmen, Xerri Mary Jane, Xerri Patist, Xuereb John, Xuereb Joyce, Xuereb Marcella, Xuereb Mary Rose, Zammit George, Zammit Speranza.




Malta: Abela Amanda, Aquilina Victor, Attard Allister, Attard Helen, Attard Joseph, Attard Karmnu, Attard Nazzareno, Axisa Rita, Bajjada Anthony, Bartolo Angela, Bezzina Ġuża, Bonanno Joseph, Bonello Veronica, Bonnet Robert, Bonnici Paul, Bonnici Rosanna, Borg Ġuża, Borg Analise, Borg Catherine, Borg Rita, Borg Sonia, Borg Cumbo Josephine, Briffa Andrew, Brincat Salvina, Burgess Dolores, Butler Salvina, Camilleri Audrey, Camilleri Joe, Camilleri Julian, Camilleri Owen, Camilleri Tereza, Caruana Charmaine, Cassar Louis, Cauchi Anglu, Cauchi Carmelo, Cauchi Chantelle, Cauchi Rodianne, Chetcuti Pauline, Chircop Lina, Cilia Pierre, Delmar Saviour, Demicoli Carmen, Ellul Rita, Falzon Edward, Falzon Jane, Falzon Ronnie, Farrugia A., Farrugia Mario, Farrugia Paul, Formosa Emma, Frendo Ġuża, Galea John, Galea Paul, Galea Rita, Gatt Bernardette, Gauci Ġamri, Gauci Josephine, Gauci Tania, Grech Lonza, Grima Doris, Grima Tessie, Grixti Marija, Inguanez John, Mamo Marie, Mangion Joseph, Mercieca Carmena, Mercieca Karmena, Micallef Adelaide, Micallef Louis, Micallef Marika, Micallef Renato, Mifsud Ġorġina, Mifsud Joseph, Mifsud Kirsten, Mifsud Mary, Mifsud Sonia, Muscat Francis, Muscat Monica, Nobbs Familja, Pace Adriana, Pace Mario, Parnis Cathy, Pillow Lilian, Saliba C.J., Saliba Familja, Sammut Mary, Schembri Anthony, Schembri Lorna, Schembri Nazzarena, Sciberras Patrick, Scicluna Ann, Scott S.C., Spiteri Carmen, St. Joseph School, Sultana Maria, Sultana Phyllis, Tanti Charles, Tanti Maru, Joe & Thomas, Tonna Antoinette, Vassallo Darryl, Vassallo Joe, Vella Charmaine, Vella Noel, Vella Randall, Vella Rose, Warrington Marcelline, Woodhouse Felice, Xuereb Marika, Xuereb Mary, Zammit Familja, Zammit Stephania, Zammit Tessie, Zammit Victor, Marija Carmela.

Amerika: Bartolo Family, Camilleri Anthony, Formosa Kelina, Gatt Maria, Grech Sylvia, Grima Charlotte & Salvu, Mifsud Jennifer, Moira, Muscat Joe & Grace, Vella Familja.

Awstralja: Attard Joe, Bigeni Pawlu & Karmena, Cassar Lean, Cini Catherine, Formosa Maria Assunta, Grech Klementa, Grima Jane, June Ann, Magro Joyce, Magro Justin, Mercieca Antonia, Mercieca Carmen, Sciberras Joanne, Sultana Marija, Sultana Mary, Vassallo Paul & Carmen, Zammit Josephine, Zammit Mr. & Mrs.

Ewropa: Azzopardi Marija, Chapman Sandra, Fisher Familja, Glynn Mary, Grima Philippa, Hadson Familja, James Theresa, Mercieca Familja, Thomp Ms., Triccas Family, Vella Shirley, Xerri Louis.



Għawdex: Agius Albert Laurant, Agius Loredana. Attard Daniel, Attard Jacob, Attard Jake, Attard Luke, Azzopardi Andrew, Azzopardi Christopher, Azzopardi Nicholas, Cassar Ryan, Grima Monique, Mercieca Yanica, Micallef Lara, Micallef Leah, Micallef Luca, Mifsud Amy, Mifsud Isabel-Ann, Portelli Nicole', Sammut Gerald, Sammut Katrina, Vella Matthew, Vella Paul, Vella Stephanie, Xerri Abiane, Xerri Moses Michael, Zammit Joshua.

Malta: Abela Isaac, Abela Jacob, Agius Haroldine, Agius Marija, Agius Michela, Aquilina Kurt, Aquilina Natasha, Aquilina Nathan, Attard Christian, Attard Jake, Axisa

Melanie, Axisa Nikolai, Azzopardi Andrew, Azzopardi Sharon, Barnett Thomas, Bartolo Andrea Luca, Bartolo Miguel Juan, Bezzina Jennifer, Bezzina Kayden, Bezzina Sara Jane Borg Jean Paul, Bugeja Christian, Bugeja Eric, Bugeja Jack, Bugeja Manwel, Bugeja Miguel, Bugeja Neil, Bugeja Nicole, Bugeja Ruth, Bunce Nigel, Busuttil Daniel, Busuttil Matthew Cachia Karl, Camilleri Anita, Camilleri Annalise, Camilleri Anthony, Camilleri Claudienne, Camilleri Daniela, Camilleri Elisa, Camilleri Isaac, Camilleri Luke, Camilleri Maya, Camilleri Nikolai, Camilleri Nicholas, Camilleri Reno, Cardona Jean Carl, Cardona Manwel, Cardona Matthias, Cardona Mikhail, Cardona Zack, Caruana Andre, Caruana Christian, Caruana Demi, Caruana Nigel, Caruana Noel, Cassar Kirsty, Cauchi Lea, Cini Julian, Cini Stephen, Curmi Cassar Jael, Cuschieri Elisa Kim, Cutajar Damian, Cutajar Gareth, Cutajar Stefan, Debattista John, Debattista Peter Debono Kylie, Deguara Anthea, Deguara Rachele. Delia John Paul, Dimech Elisa, Dimech Shazy, Dimech Zaac, Farrugia Deacon, Farrugia Rayden, Fenech Donna, Fenech Juan, Fenech Kiera, Fenech Kristian, Fenech Kyle, Fenech Mattea, Forace Emma, Formosa Kieren, Gafa Melchior, Gilson Jaime, Gilson Jeanluke, Giudice Rebecca, Grech Erica, Grech Martina, Grima Morgan, Lia Gabriel, Lia Marie, Lia Matthew, Louis Benjamin, Mamo Samuel, Manisculo Laura, Manisculo Luisa, Mazzara Elena, Mazzara Fabiana, Micallef Gordie, Micallef Kresten, Midolo Kark, Mifsud Aidan, Mifsud Elaine, Mifsud Erika, Mifsud Jake, Mifsud Luke, Montanaro Christian, Montebello Kaime, Muscat Daniel, Muscat Krista, Muscat Thea, Pace Caithlyn, Pace Davide, Pace Gabriel, Pace Jordan, Pace Tiffany, Pace Zveha, Portelli Aiden, Portelli Corinne, Portelli Daniel, Portelli Ian, Privitera Nina, Roxon Casey, Russello Kyle, Sammut Benjamin, Sammut Wayne, Sammut Yasmin, Sciberras Gioli Matteo, Scicluna Kiera, Spiteri Jake, Spiteri Miguel, Tabone Britney, Tabone Denzel, Tabone Lyla, Tabone Matthew, Tagliaferro David, Tonna Maya Ann, Vassallo Cesca, Vella Owen. Vella Anshel, Vella Chantelle, Vella Christian, Vella Emma, Vella Liam, Vella Mark, Vella Mikaela, Vella Nathan, Vella Nicole, Vella Sheldon, Vella Shirley, Xerri Rebecca, Xuereb Emma, Xuereb Luke, Zahra Waylen, Zammit Christian, Zammit Decon, Zammit Marshasl, Zammit Michael.

Amerika: Saliba Jeremy.

Awstralja: Bonavia Jarrad.

Ewropa: Lansonneur Elliott, Nash Hugh Ambrose.

SANTWARJU MADONNA TA' PINU

VIA SAGRA

Djoċesana

fuq l-Għolja

ta' Għammar

Imexxi l-Isqof

ta' Għawdex

Mons. Mario Grech

Il-Hadd 1 ta' April 2007, 7.00 p.m.

IS-SIEGHA TA' L-OMM

Ċelebrazzjoni Marjana

Imexxi l-Isqof ta' Għawdex

Mons. Mario Grech

Is-Sibt,

7 ta' April 2007,

9.00 a.m.

